

៩  
ខ  
ប  
រ  
ង  
ទ  
ក  
ថ

ក្រៅ ចង់ធ្វើឱ្យយកូនខ្មែរតូចៗបាត់ គឺគ្រាន់តែ  
 ជាការចង់តែប៉ុន្មាននោះ ។ សៀវភៅបង្រៀនបែបណា  
 វិធីបង្រៀនបែបណា គរុកោសល្យសក្តិសិទ្ធិបែបណា  
 ក៏ពុំអាចនាំទៅដល់ទីដៅបែបនេះឡើយ ។ មែនពិត  
 គេអាចធ្វើឱ្យអ្នកឆ្នើម Elites មួយចំនួនតូចតូក  
 បាត់បានខ្លះដែរ តែសូមកុំរំពឹងទុកឱ្យសោះថា  
 អាទិទេពណាមួយអាចធ្វើឱ្យយកូនខ្មែរទូទៅ ខ្មែរទាំង  
 អស់ចេះបាត់ តូកបាត់ ដូចជាគេពុំត្រូវរំពឹងថា  
 គេអាចនឹងធ្វើឱ្យយកូនបាត់ទូទៅចេះខ្មែរ តូកខ្មែរ  
 យ៉ាងនោះដែរ ។ គិតធ្វើឱ្យជាតិមួយ ដែលមាន  
 ភាសាពិសេស អក្សរពិសេស វប្បធម៌ អរិយធម៌  
 ពិសេសរបស់ខ្លួន រាប់សិប រាប់រយសតវត្សទៅ  
 ហើយ ផ្លាស់ប្តូររបៀបគិត របៀបយល់ ដើម្បីទៅ  
 គិត ទៅយល់តាមបែបបាត់ បែបយូរាប្រយោគ  
 បាត់ បែបវប្បធម៌ អរិយធម៌បាត់ ឬបែបបរទេស  
 ណាមួយទៀត គឺគ្រាន់តែនាំឱ្យយក្បាលខ្លួនឯង  
 អត់ប្រយោជន៍ផង នាំឱ្យយក្បាលរបស់កូនក្មេង  
 ផង ។ ការពិតនេះ ពុំមែនមានតែចំពោះស្រុកខ្មែរ

កូនខ្មែរតែប៉ុន្មាននោះទេ ។ ការតំរូវឱ្យជាតិណា **ចេតនា និងការពិត**

ក៏ដោយ រឿនភាសាបរទេសមួយទៀតដទៃពីភាសា

ជាតិរបស់ខ្លួន សុទ្ធតែជួបនឹងការចាស់ប្រកបែបនេះទាំងអស់ ។ សូម្បីតែពួកអាណានិគម  
និយមបារាំងបានខំព្យាយាមកែប្រែការពិតនេះ តាមគ្រប់មធ្យោបាយ ចំនួនជិតមួយសតវត្ស  
ដូចជាតំរូវឱ្យកូនខ្មែររឿនភាសានឹងអក្សរពារាំង តាំងតែពីថ្នាក់កុមារដ្ឋានជាដើម ក៏គេ  
នៅតែទៅតំរូវលំដាប់លំដោយរបស់គេដែរ ។ នេះជាការពិតមួយ ដែលពុំខ្លាចសំបូរប្រែប្រួល  
ទៅតាមចេតនារបស់អ្នកណា ចាល់តែសោះ ។

ដោយយល់យ៉ាងនេះហើយ បានជាប្រទេសនានាដែលគ្មានដំលោះខាងភាសាទេ  
នោះ រមែងតែងតែលើកយកភាសាជាតិរបស់ខ្លួន មកធ្វើជាភាសាយានក្នុងការសិក្សា ។  
មិនតែប៉ុន្មាននោះ គេបានទាំងជួយបង្កើតអក្សរឱ្យដូចជាតិកាតតិច Monorités របស់គេខ្លះ  
ដែលមានភាសាហើយ តែពុំទាន់មានអក្សរនៅឡើយថែមទៀតផង ។



ចំពោះប្រទេសយើង សព្វថ្ងៃនេះ មតិដែលយល់ថា គ្រូតែយកភាសាខ្មែរមកធ្វើជា  
ភាសាយានក្នុងការរៀនសូត្រ កាន់តែរីកចំរើន កើនចំនួនឡើងៗជាពិសេសក្នុងមជ្ឈដ្ឋានគ្រូ  
បង្រៀននឹងសាស្ត្រាចារ្យយើង ។ តែពោះយ៉ាងនេះក៏ដោយ ក៏ “ដំនិតុំទុកចិត្តលើភាសា  
អក្សរជាតិ” នៅពុំទាន់ជាសះស្បើយមែនទែននៅឡើយ ។ អ្នកកើតដំនីបែបនេះ ច្រើនតែ  
ពោលគួញត្រូវថា ភាសាខ្មែរខ្លះពាក្យច្រើនណាស់ ដូចជាពាក្យតិចនិច ពាក្យវិជ្ជា ពាក្យ  
អ្នកប្រាជ្ញ... តែជាពិសេសនៅខ្លះសៀវភៅ ដើម្បីធ្វើឱ្យការសិក្សាប្រព្រឹត្តទៅតាមភាសា



ជាតិបាន ។ ចំពោះយើងវិញ យើងយល់ថា ភាសាអក្សរខ្មែរ ដែលដួនតាយើងធ្លាប់បានប្រើ  
 ដើម្បីតែនិពន្ធរឿងរាមកេរ្តិ៍ ដើម្បីរៀននិងបង្រៀនវិជ្ជាផ្សេងៗ ពិសេសវិជ្ជាសង្គ្រាមសាស្ត្រ  
 ដ៏ល្អគ្មានពីរ ដើម្បីដឹកព្រែក ដឹកបាញ់ ធ្វើថ្នល់ ធ្វើស្ពាន បើពោលឧយ្យ័ ដើម្បី  
 ភស្តុតាងជាតិនោះ ពិតជានៅតែមានសមត្ថភាពដដែល - មានសមត្ថភាព ដូចជាភាសាចិន  
 ជប៉ុន បារាំង អង់គ្លេស... ដែរ ។ រីឯរឿងខ្លះសៀវភៅសិក្សាជាភាសាជាតិវិញ  
 ក៏ពេលថ្មីៗ នេះ សមាគមយើងបានទាក់ទងនឹងមិត្តសាស្ត្រាចារ្យមួយចំនួននៅក្នុងពេញ  
 នឹងនៅតាមខេត្តក្រៅខ្លះឱ្យប្រមូលផ្តុំភាសាច្រើនមេរៀនជាខ្មែរ តំរូវទៅតាមកម្មវិធីសិក្សាថ្មី  
 នៃថ្នាក់ទី ៦ ទំនើប ។ បើប្រសិនបើការងារប្រសើរនេះសំរេចបានក្នុងឆ្នាំនេះ ឆ្នាំក្រោយ  
 យើងនឹងសូមឱ្យមិត្តយើងបន្តការនេះ ដល់ថ្នាក់ទី ៥ ទី ៤ ទី ៣... តទៅទៀត ។  
 ប៉ុន្តែយើងជឿថា បើគ្មានឧបសគ្គអ្វីមករារាំងទេ ក្រសួងអប់រំជាតិដែលចង់ឱ្យការសិក្សា  
 ប្រព្រឹត្តទៅតាមរយៈភាសាជាតិដែរ អាចនឹងធ្វើឱ្យការចងក្រងសៀវភៅភាសាខ្មែរ  
 មានភាពសក្តិសិទ្ធិជាងយើងឆ្ងាយណាស់ ។



សូមបញ្ជាក់ជាបញ្ចប់ថា យើងពុំប្រឆាំងនឹងការរៀនភាសាបារាំងឡើយ ។ យើង  
 គ្រាន់តែយល់ថា ត្រូវទុកភាសាបារាំងជាភាសារសៀវភៅ Langue vivante ដូចជាភាសាអង់គ្លេស  
 ទៅវិញតែប៉ុន្មាននោះ ហើយបើមានពេលច្រើន យើងសូមស្នើឱ្យបញ្ចូលភាសារសៀវភៅនៃជាតិ  
 ផ្សេងៗ មកក្នុងកម្មវិធីសិក្សាយើងថែមទៀត ដើម្បីឱ្យសំបូរ “ បង្អួច ” សំរាប់អ្នកមើល  
 ទេសភាពល្អៗក្រៅផ្ទះ នឹងដើម្បីឱ្យខ្យល់ល្អចេញចូលផ្តល់សុខភាពដល់ផ្ទះខ្មែរយើង ។

ជយោ ភាសា អក្សរខ្មែរ ។

- វប្បធម៌ អរិយធម៌ខ្មែរ !



មតិមិត្តយើងចំពោះ :

# បញ្ហាខ្មែរនិយកម្ម

អត្ថប្រយោជន៍នៃការសិក្សា

ជាការសរុប នៅប្រទេសខ្មែរ

វិញ្ញាណមនុស្សគួរឲ្យមានសម្បត្តិ ៣ ប្រការ គឺ ប្រសម្បត្តិ វិជ្ជាសម្បត្តិ និង ចរិយាសម្បត្តិ ។ ក្រសួងអប់រំជាតិជាអ្នកទទួលបានការមួយផ្នែកធំ ក្នុងការផ្តល់សម្បត្តិទាំង ៣ យ៉ាងនេះដល់ពលរដ្ឋ ។ ពីព្រោះតែមានការដូចនេះហើយ បានជាគេផ្លាស់ឈ្មោះក្រសួងសិក្សាធិការជាតិ មកជាក្រសួងអប់រំជាតិវិញ ។ ក្រសួងសិក្សាធិការមានការងារគ្រាន់តែផ្តល់នូវចំណេះវិជ្ជា បានសេចក្តីថា វិជ្ជាសម្បត្តិប៉ុណ្ណោះ ។ រីឯក្រសួងអប់រំជាតិវិញ មានមុខងារអប់រំរូបកាយ ឲ្យមានទ្រង់ទ្រាយល្អល្អ មានសុខភាពបរិបូណ៌ ហើយឲ្យមានវិជ្ជា និង ចរិយាសម្បត្តិ ប្រសើរថ្លៃថ្លាទៀតផង បានសេចក្តីថា ធ្វើឲ្យមានសម្បត្តិទាំង ៣ ប្រការ ខាងលើនោះ ។

ដើម្បីឲ្យការផ្តល់សម្បត្តិទាំង ៣ ប្រការនេះ បានសំរេចបរិបូណ៌ ក្រសួងអប់រំជាតិ គួរតែធ្វើឲ្យការសិក្សាប្រព្រឹត្តទៅជាភាសាជាតិ ។ កាលណាក្រសួងអប់រំជាតិ យកភាសាជាតិមកធ្វើជាភាសាយានក្នុងការសិក្សា បានសេចក្តីថាមានលក្ខណៈជាតិ ក្រសួងអប់រំនោះនឹងផ្តល់ផលប្រយោជន៍ច្រើនបែប ច្រើនយ៉ាងណាដល់ប្រទេសជាតិមិត្តភូមិ ។



ការសិក្សារបស់ខ្មែរយើងសព្វថ្ងៃប្រព្រឹត្តទៅតាមភាសាបារាំង ។ ដើម្បីរៀនគណិតវិជ្ជា ភូមិវិជ្ជា ប្រវត្តិវិជ្ជា ឬ ប្រវិជ្ជា ។ល។ សិស្សខ្មែរត្រូវចេះភាសាបារាំងជាដាច់ខាត ។ តាមការសង្កេតទូទៅ ហើយប្រហែលជាការពិតទៅហើយ នរណាក៏ពោលដែរថា សិស្សសព្វថ្ងៃខ្សោយភាសាបារាំងណាស់ ធ្វើឃ្នាមិនត្រឹមត្រូវ និយាយពន្យល់ជាបារាំងស្តាប់មិនបាន ជាកិច្ចនាំឱ្យ គ្រូ ឬ សាស្ត្រាចារ្យជាខ្មែរ ត្រូវបង្ខំចិត្តពន្យល់មេរៀនសរសេរជាបារាំង តាមភាសាខ្មែរ ។ ប្រសិនបើសិស្សខ្សោយបារាំងដែលជាភាសាយោងយ៉ាងដូចនេះ តើធ្វើម្តេចឱ្យសិស្សនោះអាចយល់មេរៀនជាបារាំងរបស់ខ្លួនបាន ? ហើយប្រសិនបើយល់ ក៏យល់ដោយសារតែលោកគ្រូខ្មែរ បកប្រែជាខ្មែរឬនោះ តើធ្វើម្តេចឱ្យគាត់អាចសរសេរសំដែងមកវិញបានយ៉ាងស្រួលនឹងយ៉ាងត្រឹមត្រូវបាន ក្នុងពេលប្រឡងធម្មាស ឬ ក្នុងពេលប្រឡងធម្មតា ពីព្រោះក្នុងការប្រឡងនោះ ក្រសួងអប់រំជាតិ បានតម្រូវឱ្យសរសេរជាភាសាបារាំងទៅហើយ ? យើងឃើញមានតែមធ្យោបាយទន្ទេញចាំមាត់ប៉ុន្មោះឯង . . . ។

ការរៀនដោយទន្ទេញចាំមាត់ នរណាក៏ដឹងដែរថា មិនធ្វើឱ្យការសិក្សាមានការលូតលាស់រីកចម្រើន មិនសម្រួលបញ្ហាសិស្សឱ្យមុតថ្លា ដើម្បីមានចំនាច (សមត្ថភាព) នឹងស្រាវជ្រាវពង្រីកវិជ្ជាផ្សេងផ្សេង សម្រាប់ធ្វើយតបនឹងសេចក្តីត្រូវការរបស់ប្រទេសជាតិបានឡើយ ។ ប្រសិនបើយើងបង្រៀនជាខ្មែរវិញ យើងអាចហ៊ានអះអាងបានថា សិស្សមុខជាតាប់យល់ តាប់ចេះ តាប់ចាំ សព្វយថ្នកនឹងរៀនជាន់ច្រើនណាស់ ។

ធ្វើម្តេចឱ្យរៀនជាខ្មែរបាន បើគ្មានសៀវភៅ ?

យើងសូមធ្វើយថា បើគ្មានសៀវភៅទេ យើងធ្វើឱ្យមានទៅ ។ ការគ្មានសៀវភៅមិនមែនជាបញ្ហាដោះស្រាយមិនរួចឯណា ។ ក្រសួងអប់រំជាតិ អាចបង្កើតគណៈកម្មការផ្សេងផ្សេង សម្រាប់ប្រែ ឬ សរសេរសៀវភៅជាខ្មែរគ្រប់មុខវិជ្ជាទាំងអស់បាន ។ ពិតមែនហើយ មុនដំបូងសៀវភៅនោះមិនអាចមានលក្ខណៈល្អគ្រប់សព្វទេ ប៉ុន្តែ ពីរ បី ឆ្នាំបន្ទាប់មក វានឹងទៅជាល្អប្រសើរពុំខាន ។



កាលណាមានសៀវភៅសិក្សាជាខ្មែរ ធ្វើនៅស្រុកខ្មែរ ខ្មែរមិនគ្រាន់តែឈប់ចំណាយ  
 រូបិយប័ណ្ណប្រាក់កាស ទៅទិញសៀវភៅនៅស្រុកបារាំងទាំងលាននោះទេ ប៉ុន្តែជាការធ្វើ  
 ឧបត្ថម្ភនិងពន្ធសៀវភៅវិសេស វិសេសជាតិខ្មែរ មានសំណាងនឹងលក់សៀវភៅរបស់ខ្លួន  
 ដាច់ច្រើន ចំណេញបានប្រាក់កាសល្បឿនជីវិតថែមទៀត ដែលជាកិច្ចធ្វើឧបត្ថម្ភមានកម្លាំងខ្លាំង  
 ធ្វើការស្រាវជ្រាវឧបត្ថម្ភបានកាន់តែចំរើនឡើងតំរូវឈប់ឈរ ។

ម្យ៉ាងទៀត ការធ្វើសៀវភៅសិក្សាជាខ្មែរ ខ្មែរអាចបោះពុម្ពប្តីនានាក្បាលក៏បានដែរ  
 តម្រូវតាមសេចក្តីត្រូវការរបស់អ្នករៀន ។ ដូចនេះ យើងសង្ឃឹមថា សិស្សនឹងនិស្សិតខ្មែរ  
 ទូទៅ មុខជានឹងមានសៀវភៅរៀនគ្រប់គ្រាន់ពុំខាន មិនដូចសព្វថ្ងៃ ចាំតែកត់ការបង្រៀន  
 របស់គ្រូប៉ុន្មាននោះឡើយ ។

យើងមិនគ្រាន់តែបានផលប៉ុន្មាននេះទេ កាលណាយើងប្រើភាសាខ្មែរក្នុងការសិក្សារបស់  
 យើង សិស្ស នឹង និស្សិតខ្មែរយើងនឹងចេះដឹងវិជ្ជាផ្សេងផ្សេងជាខ្មែរ ជាកិច្ចផលវិបាកក្រោយទៅ  
 នាំឧបត្ថម្ភទាំងនោះអាចសរសេរសៀវភៅពីវិជ្ជា ពីការចេះដឹងផ្សេងផ្សេងបានយ៉ាង  
 ស្រួល ពីព្រោះដោយបានរៀនជាខ្មែរ យល់អស់អាចម៍ អស់នោម ហើយចេះពាក្យខ្មែរ  
 គ្រប់គ្រាន់មិនស្ទាក់ស្ទើរ ។ ការនេះ នាំឧបត្ថម្ភប្រទេសយើងសំបូណ៌សៀវភៅ ដូចជាប្រទេស  
 ដទៃពុំខាន ហើយមិនគ្រាន់តែប៉ុន្មាននោះ យើងអាចតុបតែងសរសេរសៀវភៅសិក្សា ឧបត្ថម្ភ  
 ស្របទៅតាមកម្មវិធីសិក្សាខ្មែរយើង ដែលធ្វើឡើងដោយយោលទៅតាមលក្ខណៈសន្តិម  
 លក្ខណៈនយោបាយ លក្ខណៈសេដ្ឋកិច្ចរបស់ជាតិយើងថែមទៀតផង ។ ការធ្វើយ៉ាងនេះ  
 នាំឧបត្ថម្ភយើងមានឯករាជ្យបរិបូណ៌ក្នុងវប្បធម៌ជាតិ ។ ប្រសិនបើយើងនៅពឹងលើសៀវភៅ  
 បរទេសទាំងស្រុង យើងមិនអាចអនុវត្តកម្មវិធីសិក្សាមួយដែលយោលទៅតាមលក្ខណៈជាតិ  
 បានទេ ពីព្រោះជនបរទេស គេមិនបានគិតសរសេរសៀវភៅ តម្រូវតាមសេចក្តីត្រូវការ  
 របស់យើងឡើយ ។



សេចក្តីដូចបានអធិប្បាយរួចមកហើយ នាំឲ្យយើងឃើញថាការសិក្សាជាភាសាខ្មែរ  
 នាំឲ្យសិស្ស និស្សិតខ្មែរស្រណុករៀន ចូលចិត្តរៀន ពីព្រោះឆាប់យល់ ឆាប់ចេះ ឆាប់ចាំ  
 នាំឲ្យប្រទេសខ្មែរសំបូណិសៀវភៅវិជ្ជាផ្សេងផ្សេង ព្រមទាំងសៀវភៅមើលធម្មតា ដែល  
 ល្អប្រសើរ នាំឲ្យ ជាទីបំផុត ក្រសួងអប់រំជាតិអាចផ្តល់ដល់សិស្ស នឹង និស្សិត ឡូវវិជ្ជា  
 សម្បត្តិ បានយ៉ាងស្រួល អស់ពេលតិច ហើយបរិបូណ៌ទៀតផង ។

កាលណាសិស្ស នឹង និស្សិតអាចរៀនឆាប់ចេះ ឆាប់យល់ ឆាប់ចាំ គេនឹងមានពេល  
 ទំនេរច្រើន គេអាចសម្រាកបានគ្រប់គ្រាន់ដើម្បីរក្សាសុខភាពឲ្យបានល្អ ដើម្បីជៀសវាង  
 ជម្ងឺដែលកើតឡើងពីការធ្វើហួសកម្លាំង គេអាចលេងកីឡា ទៅហាត់ប្រាណឲ្យបានរួច  
 រាងល្អល្អះ ទៅធ្វើការហត្ថកម្មបានយ៉ាងឆាប់ចិត្ត លែងព្រួយបារម្ភថាគ្មានពេលរៀន ថាធ្វើ  
 កិច្ចការសាលាមិនទាន់ ។ គ្រង់ចំណុចនេះ យើងឃើញថាក្រសួងអប់រំជាតិអាចផ្តល់ដល់  
 សិស្ស នឹងនិស្សិតឲ្យសម្បត្តិម្យ៉ាងទៀត គឺរូបសម្បត្តិដែលជាទ្រព្យសំខាន់មួយរបស់ពលរដ្ឋ  
 ឯករាជ ដើម្បីកសាងសង្គមមនុស្សស្អាតស្អំ ។

ការសិក្សាជាភាសាជាតិ នាំឲ្យជនជាតិខ្មែរតែមានសេចក្តីស្នេហាជាតិ និយម  
 ជាតិដោយមិនដឹងតន្តិយកាន់តែខ្លាំងឡើង ពីព្រោះដោយយល់ឃើញថា ភាសាខ្មែរមាន  
 តម្លៃ ជាតិខ្មែរក៏មានតម្លៃ អាត្មាខ្មែរជាខ្មែរក៏មានកិត្តិយស ហើយរីករាយចិត្តនឹងរស់នៅជា  
 ខ្មែរ រួចហើយមានសេចក្តីស្វិតស្វាញតស៊ូកសាងប្រទេសជាតិដ៏មានតម្លៃរបស់ខ្លួនយ៉ាងផ្អែម  
 ផ្តាច់ ស្ងប់រស់មិនគិត ។ គឺវប្បធម៌ជាតិនេះហើយដែលបណ្តុះសេចក្តីស្នេហាជាតិឲ្យ  
 ដុះឡើងយ៉ាងរឹងប៉ឹងមិនរងរោះរង្គើក្នុងសន្តានចិត្តពលរដ្ឋ ។

ការសិក្សារបស់ជនជាតិបារាំងបានធ្វើឡើងដោយភាសាជាតិរបស់គេ ដូចនោះហើយ  
 ជនជាតិគេស្រឡាញ់ភាសាគេណាស់ ហើយសេចក្តីស្នេហានេះនាំឲ្យគេកាន់តែសំអិត  
 សំអាងភាសាគេឲ្យរីកដុះដាល សំរាប់សេចក្តីចំរើនរុងរឿងរបស់ប្រទេសគេ ។



ប្រទេសខ្មែរយើងក៏នឹងទៅដូចនោះដែរ នៅពេលដែលការសិក្សាយើងធ្វើឡើងតាម  
ភាសាជាតិយើង ។

ដូចនេះ កាលណាយើងរៀនជាភាសាជាតិ ក្រសួងអប់រំជាតិអាចផ្តល់ដល់ពលរដ្ឋ  
យើងនូវសម្បត្តិម្យ៉ាងទៀត ដែលជាសម្បត្តិសំខាន់បំផុត គឺចរិយាសម្បត្តិនោះឯង ពីព្រោះ  
សេចក្តីស្នេហា ជាតិជាធាតុធំបំផុតមួយនៃចរិយាសម្បត្តិ ។

សេចក្តីទាំងឡាយដែលយើងបានរាប់រៀបតាំងពីដើមមក នាំឲ្យយើងឃើញថា  
ប្រសិនបើចង់ឲ្យក្រសួងអប់រំជាតិផ្តល់ដល់ពលរដ្ឋនូវសម្បត្តិទាំងឡាយ យ៉ាងខ្លាំងលើ ពោលគឺ  
វិជ្ជាសម្បត្តិ រូបសម្បត្តិ និង ចរិយាសម្បត្តិឲ្យបានបរិបូណ៌ជាទីតាប់ចិត្ត ហើយទាន់សេចក្តី  
ត្រូវការ យើងគួរគប្បីធ្វើឲ្យការសិក្សារបស់យើង ប្រព្រឹត្តទៅតាមភាសាជាតិរបស់យើង  
ដូចជាប្រទេសចំនួនច្រើនដែលទើបនឹងបានឯករាជ្យដូចយើង ។

យើងចង់កសាងប្រទេសជាតិឲ្យសំបូណ៌ សប្បាយស្អាតស្អំ ។ ដើម្បីសម្រេចគោល  
បំណងនេះ យើងត្រូវមានពលរដ្ឋដែលមានសេចក្តីស្នេហាជាតិយ៉ាងជ្រាលជ្រៅ ។ ចុះធ្វើ  
ម្តេចឲ្យពលរដ្ឋយើងមានសេចក្តីស្នេហាបែបនោះ ប្រសិនបើគ្មានស្នាដៃតម្លៃជាតិខ្លួនឯង  
ផង? ចុះធ្វើដូចម្តេចឲ្យស្នាដៃតម្លៃជាតិខ្លួនឯង ប្រសិនបើគ្មានស្នាដៃវប្បធម៌ជាតិខ្លួនឯង  
ផង? ចុះធ្វើដូចម្តេចឲ្យស្នាដៃវប្បធម៌ជាតិខ្លួនឯង ប្រសិនបើមិនរៀនជាភាសាខ្មែរផង?

ប្រសិនបើយើងមិនដោះស្រាយបញ្ហានេះទេ សេចក្តីស្នេហាជាតិរបស់ខ្មែរយើងមិន  
មានឫសកែវរឹងប៉ឹង ដុះជាប់នឹងសន្តានចិត្តខ្មែរយើងឡើយ ។

រួមសេចក្តីមក យើងឃើញថា ក្រសួងអប់រំជាតិជាអ្នកផ្តល់សម្បត្តិ ៗ យ៉ាង ដល់ពល  
រដ្ឋខ្មែរ គឺ វិជ្ជាសម្បត្តិ រូបសម្បត្តិ និង ចរិយាសម្បត្តិ ហើយយើងឃើញទៀតថា ដើម្បី  
សម្រេចគោលបំណងដ៏ប្រសើរនេះ ក្រសួងអប់រំជាតិគួរគប្បីមានលក្ខណៈជាតិឲ្យច្បាស់  
លាស់ ពោលគឺយកភាសាជាតិមកធ្វើជាភាសាយានក្នុងការសិក្សា រៀនយកវិជ្ជាផ្សេង ផ្សេង  
ដែលជាការចាំបាច់សម្រាប់សេចក្តីចម្រើនរុងរឿង និង ឯករាជ្យនៃប្រទេសជាតិយើង ។



តើអំពី

### ភាសាខ្មែរ ឬ ភាសាបារាំង ?

អាំ ជ្រូន សឹង ម៉ម ប៊ុនណា

អ្វីៗ ទាំងអស់នៅនាលោកទាំងមូលនេះ តែងតែប្រែប្រួល ចំរើនទៅមុខជានិច្ច គ្មានឈប់ មិនខ្ចីវិលត្រឡប់ក្រោយជាដាច់ខាត ។ សភាពនេះ គឺជាធម្មតាពនៃមនុស្ស នៃធម្មជាតិ នៃវិទ្យាស្យាស្ត្រ... យ៉ាងជាក់ប្រាកដណាស់ ។ នៅកម្ពុជាយើង ការសិក្សា នូវមុខវិជ្ជាខ្លះៗ ជាភាសាខ្មែរក៏បានចំរើនមួយកំរិតដែរ... ។

ប៉ុន្តែ... ខ្មែរភាគខ្លះនាំគ្នាចាប់អារម្មណ៍យ៉ាងខ្លាំង លើបញ្ហាសិក្សាភាសាបារាំង ។ ហើយផ្ទុយទៅវិញ ខ្មែរភាគនោះពុំខ្ចីវិលនឹកនាគិតដល់បញ្ហាសិក្សាភាសាខ្មែរសោះ ។ មានទស្សនៈបែបនេះ នាំឲ្យយើងគេទាំងនោះសំឡឹងទៅឃើញថា កូនខ្មែរឥឡូវចុះខ្សោយខាង ភាសាបារាំង ជាងខ្មែរជាន់មុនជាខ្លាំង ។ ការសំឡឹងឃើញបែបនេះ នាំឲ្យយើងគេលើកបញ្ហា ការតែប្រែកម្មវិធីសិក្សា និងការផ្លាស់សៀវភៅ (ពិសេសសៀវភៅសំរាប់សិក្សាភាសាបារាំង) សំរាប់បង្រៀនមកវិវិគន៍ ។ ការវិវិគន៍បែបនេះនាំឲ្យយើងគេនូវសង្រ្គាមប្រយុទ្ធនាគារដែលជាទំនាស់ រវាងអ្នកចាស់ និងអ្នកថ្មី ហើយជាពិសេសរវាងជាតិខ្មែរ ដែលជាសាស្ត្រាចារ្យបង្រៀន ភាសាបារាំងនៅកម្ពុជា ។

លោកខ្លះនិយមឲ្យលើវិធី Mauger លោកខ្លះទៀតនិយមឲ្យការសិក្សាភាសា បារាំង វិលត្រឡប់ថយក្រោយទៅរកវិធីចាស់វិញ ( វិធីដែលគេប្រើកាលដំនាន់អាណា- ព្យាបាល ) លោកខ្លះទៀតថាត្រូវផ្លាស់សៀវភៅ Mauger ចេញ ហើយរកសៀវភៅណា ថ្មីទៀតមកប្រើជំនួសវិញ លោកខ្លះទៀតថាមកពីលុបវិញសា សរសេរតាមសូត្របារាំង ពីការប្រឡងខ្ញុំប៉ុមបានជាក្មេងខ្សោយបារាំង... ច្រើនណាស់ ! រាប់ពុំអស់ទេ !



បញ្ហាទំនាស់នេះមានសភាព ហាក់ដូចជាគេនាំគ្នាម្តងៗរកមូលមួយក្នុង ដែលជ្រុះទៅ  
ក្នុងមហាសាគរដ៏ធំធន់ល្វើយសព្វឆ្នាំ ។ គ្មានបានផលអ្វីល្អសោះ! គឺបានតែនាំគ្នា  
បង្អាក់ និង បំភ្លេចនូវភាសានៃម៉ែខ្លួនវិញទេតើ ។

ចំពោះយើងវិញ យើងយល់ថា បើយើងរកមធ្យោបាយធ្វើឱ្យការសិក្សាភាសាបារាំង  
មានសេចក្តីចំរើនពុំបានទេ គប្បីយើងឈរលើផ្លូវសត្វថ្ងៃនេះសិនចុះ ចាំទំរាំយើងដោះស្រាយ  
នូវបញ្ហាមួយដែលធំបំផងជាងបញ្ហាភាសាបារាំងនេះរួចសិន សឹមយើងលែងលក់ទៅទៀត—  
ដូចជាការបង្កើតនូវ វិទ្យាស្ថានពិសេសសំរាប់សិក្សាភាសាបរទេសសុទ្ធសាធជាដើម ។  
ពីព្រោះនៅពេលនេះ គឺ “ បញ្ហាខ្សែវង់យីកម្ម ” ទេតើ ដែលបិតនៅចំពីមុខយើងយ៉ាង  
ជិតបំផុត ។ ចាំអីយើង! ម្តេចក៏មិននាំគ្នាហូបដៃទៅឈាងបេះយក “ ខ្សែវង់យីកម្ម ”  
នេះមក ? — ទៅ ! យើងនាំគ្នាដើរទៅមុខ !



តើយើងចាំអស់គ្នាជាសាសន៍បារាំង ឬ ?  
— ប្រាកដជាពុំមែនទេ !  
តើយុវជនខ្មែរ និង ប្រជាកស្រែខ្មែរទូទៅនិយាយភាសាបារាំង ជំនួសភាសាខ្មែរ ឬ ?  
— ប្រាកដជាពុំមែនទេ !  
ពីព្រោះ យុវជនខ្មែរ និងប្រជាកស្រែខ្មែររស់នៅក្នុងកម្ពុជាពុំមែននៅហ្វ្រង់ស្រ ។  
បានសេចក្តីថា យុវជនខ្មែរ ប្រជាកស្រែខ្មែរ នៅក្នុងប្រទេសខ្មែរ និយាយទាក់ទងគ្នាទៅវិញ  
ទៅមករាល់ពេលរាល់វេលា គ្រប់កាលៈទេសៈ តែជាភាសាខ្មែរ ហើយធ្វើការបំរើតែខ្មែរ  
គ្នាឯងទេ ពុំមែនបំរើយុវជន ប្រជាកស្រែបារាំងឯណា ។ បើអញ្ចឹង ម្តេចក៏នាំគ្នាភ័យអ៊ីក  
ភ័យម៉្លោះ អំពីការដែលក្មេងខ្មែរចុះខ្សោយខាងភាសាបារាំងនៅប្រទេសខ្មែរ ? បើតាមពិត  
យើងមិនត្រូវប្តារម្តួលសោះចំពោះបញ្ហានេះ ព្រោះគឺជាបញ្ហាបន្ទាប់បន្សំក្នុងមួយសោះ ។ នៅ



ក្នុងលោកទាំងមូលនេះគ្រប់ប្រទេសឯករាជ្យទាំងអស់ (ប្រទេសដែលពិតប្រាកដជាឯករាជ្យ)  
 មាតុភាសា បានត្រូវទទួលថ្នាក់លេខមួយ រីឯជីវិតភាសាបរទេសមានកំរិតត្រឹមថ្នាក់បន្ទាប់  
 តែប៉ុណ្ណោះ ។ បើអញ្ជឹងនៅកម្ពុជាដែលជាប្រទេសឯករាជ្យយ៉ាងពិតប្រាកដ បញ្ហាក្នុង  
 ខ្មែរចុះខ្សោយខាងភាសាបារាំង ក៏ពុំមែនជាបញ្ហាធំដុំសំរាប់យើងដែរ - ពោះបីបើធំដុំវិញ  
 ក៏ធំបំពោះតែជនខ្មែរមួយភាគតូចក្រែលែង មិនទាំងដល់មួយចំបូកផង ដែលអាចមាន  
 លទ្ធភាពបន្តការសិក្សារបស់ខ្លួន ខាងភាសាបារាំងនេះ តែប៉ុណ្ណោះ ។ ដូចនេះបញ្ហា  
 « ខ្សែមរណីយកម្ម » ក្នុងរបបសិក្សា ( របបសិក្សា និង មធ្យមសិក្សា ) ជាបញ្ហាជាក់  
 ពិតប្រាកដ ហើយជាបញ្ហាធំបំផងជាងបញ្ហា “ បារាំងនីយកម្ម ” ថែមទៀតផង ។  
 ចុះម្ដេចក៏មានលោកខ្លះ និយមឧបាយតម្លៃភាសាបារាំងថាខ្ពង់ខ្ពស់ប្រសើរជាងភាសាខ្មែរ  
 ទៅវិញ? ចុះម្ដេចក៏មានលោកខ្លះយល់ថា ចាល់តែចេះភាសាបារាំងស្អាតទើបយូរជនខ្មែរ  
 ដែលរស់នៅក្នុងប្រទេសខ្មែរ មានតម្លៃថ្លៃថ្នូរ? យើងយល់ស្របទាំងស្រុងថា ការចេះ  
 ភាសាបរទេស ពុំមែនឥតប្រយោជន៍ទេ... តែបើយើងចង់ចេះភាសាបរទេសនោះ យើង  
 គប្បីបង្កើតវិទ្យាស្ថានពិសេសសំរាប់តែរៀនភាសាបរទេសទៅ ហើយនៅក្នុងមធ្យមសិក្សា  
 យើងវិញ ភាសាបរទេស យើងគ្រាន់តែសិក្សាជាលំនាំ ។ កុំឱ្យតែវាជំនិញជំនុំលពេក  
 តែប៉ុណ្ណោះ ក៏គ្រប់គ្រាន់ណាស់ទៅហើយ ។ រីឯវិទ្យាស្ថានសិក្សាភាសាបរទេសនោះ  
 គឺសំរាប់អប់រំអ្នកចង់ធ្វើខ្លួន ឱ្យទៅជាអ្នកបកប្រែភាសា អ្នកកាសែត អ្នកធ្វើយន្តងារទាំង  
 និងបរទេស ឬ អង្គទូតទៅចុះ ។ ចំពោះអ្នកភាគច្រើនដែលសិក្សាសំរាប់បំរើកសិកម្មខ្មែរផ្ទាល់  
 ក្នុងស្រុកខ្មែរ សំរាប់កសិករខ្មែរ សំរាប់ពលរដ្ឋខ្មែរផ្ទាល់ក្នុងស្រុក គប្បីចេះភាសាជាតិ  
 ឱ្យប្រសើរណាស់ទើបប្រសើរ ។ នេះជាយោបល់យើង ។



តើ ៖ លោកយើងចង់រៀនបទប្បញ្ញត្តិបញ្ជាក់សិក្សា នេះបញ្ហាបរទេសដែលយើងស្រាវជ្រាវមិនឃើញ



យើងសង្កេតឃើញថា សព្វថ្ងៃនេះ ជនរួមជាតិយើងមួយចំនួនបានប្រមូលអារម្មណ៍  
របស់ខ្លួន ទៅដាក់តែលើរឿងកូនខ្មែរខ្សោយបារាំង ។ គេជាប់ចិត្តតែទៅលើភាសា  
និងអក្សរបារាំង ។ ទោះក្នុងការនិយាយស្តីក្តី ការសរសេរក្តី គេនឹកឃើញនឹងប្រើប្រាស់  
តែភាសាអក្សរបារាំង ជាជាងភាសាជាតិរបស់ខ្លួន ។ ហេតុនេះហើយ បានជាក្នុងប្រកាស  
សារាចរ ដំណឹងដំណូចបន្តិចបន្តួច ឬក្នុងសំណុំលិខិត ពាក្យសុំប្រឡងចូលថ្នាក់ទី ៦  
ឬក៏ពាក្យសុំប្រឡងសញ្ញាប័ត្រនានា ក៏គេនិយមប្រើតែភាសា អក្សរបារាំងដែរ ។

ទំលាប់និយមប្រើប្រាស់ភាសាអក្សរបារាំង ដែលមានមកហើយយ៉ាងនេះ នាំឲ្យគេ  
ក្លាយទៅជាខ្មែរម្នាក់ដែលខ្សោយខ្សែស្រាប់ កាន់តែខ្សោយទៅៗ ហើយការនិយមបែបនេះ  
អាចនាំឲ្យជនខ្លះទៀត មានសេចក្តីខ្មាសអៀនដ៏ធំនឹងប្រើប្រាស់ភាសា អក្សរជាតិ ដែល  
មហាជន ព្រមប្រជាស្តាប់បាន យល់បានគ្រប់ៗ គ្នា... ប្រហែលមកពីគេយល់ថា  
ការប្រើប្រាស់ភាសា អក្សរជាតិនេះ ពុំបានធ្វើឲ្យគេប្លែកអ្វី អស្ចារ្យអ្វីបន្តិច អំពីមហាជន  
ទាំងនោះសោះក៏មិនដឹង ?

ម្យ៉ាងទៀត ការពុំនិយមប្រើប្រាស់ភាសា អក្សរជាតិ នាំឲ្យគេពុំចេះពាក្យខ្មែរបាន  
ច្រើន- ជាហេតុនាំឲ្យកើតតមកទៀត នូវពាក្យពោលបង្គាប់ផ្សេងៗ ដូចជាថា : “ ភាសាខ្មែរ  
ខ្លះពាក្យសំរាប់សំដែងសញ្ញាតនាឲ្យបានច្បាស់ បានចំ ” ឬក៏ថា : “ ភាសាខ្មែរខ្លះពាក្យ  
តិចនិច ពាក្យស្បូន្ស្ប ” ជាដើម ។

ជាការពិតមែនហើយដែលថា ភាសាខ្មែរពុំទាន់សំបូរពាក្យតិចនិច ពាក្យស្បូន្ស្ប ដូចជា  
ភាសារបស់លោករូស្សូ លោកហ៊ុយហ្គោ តែវាក៏ជាការពិតផងដែរ ដែលថា ភាសាខ្មែរមាន  
ពាក្យយ៉ាងច្រើន នឹងមានរបៀបបង្កើតពាក្យ មានវេយ្យាករណ៍យ៉ាងល្អវិសេស ដែលជនខ្លះ  
នៅពុំទាន់ចេះ នឹងពុំទាន់បានក្រេបរសជាតិ ដ៏ល្អយូរឆ្នាំនេះ បាននៅឡើយ ។

ប៉ុន្តែ ប្រសិនបើយើងនិយមជាតិមែន យើងពុំត្រូវរំលែកយកលេស “ ខ្លះពាក្យ ”  
ឬ “ ខ្លះសៀវភៅ ” មកប្រើ ដើម្បីអះអាងថា កុំអាលអនុវត្តខេមរនីយកម្ម ហើយក្នុងពេល



ដដែលនេះ ស្រាប់តែបែរទៅជាវាលនឹងភិតភ័យពីរឿងកូនខ្មែរចុះខ្សោយភាសាបារាំង  
ទៅវិញនោះសោះ ។ អាកប្បកិរិយាទាំងពីរខាងលើនេះ មានទំនាស់នឹងគ្នា ហើយទាមទារ  
ឱ្យអ្នកម្ចាស់អាកប្បកិរិយាយករទៅពិនិត្យមើលខ្លួនឯងម្តងទៀត ។

ចំពោះយើងវិញ យើងយល់ថាត្រូវទុករឿងពូកែ ឬ ខ្សោយបារាំងមួយកន្លែងសិន  
ហើយត្រូវចាប់យករឿងខេមរនីយកម្មឱ្យពេញដៃ ពេញជើង មកពិនិត្យដោះស្រាយ  
ដើម្បីធ្វើឱ្យការសិក្សាជាតិ មានលក្ខណៈជាតិ មានប្រសិទ្ធិភាព មានមន្តពាងផលច្រើន  
ហើយដើម្បីឱ្យស្របតាមព្រះរាជនយោបាយដ៏ខ្ពង់ខ្ពស់ “ ជួយខ្លួនដោយខ្លួនឯង ” នៃ  
សម្តេចឧត្តម ។ ក៏ប៉ុន្តែ ដើម្បីឱ្យខេមរនីយកម្មក្នុងរបបសិក្សាមានដំណើរទៅស្រួលនោះ  
យើងត្រូវតែធ្វើខេមរនីយកម្មក្នុងក្រសួងរាជការផងដែរ ។ រីឯខេមរនីយកម្មក្នុងក្រសួងរាជការ  
គឺជាការងាយបំផុត : គឺគ្រាន់តែភ្នាក់ងាររាជការខ្មែរ ដែលទាក់ទងនឹងខ្មែរ ព្រមនិយាយខ្មែរ  
ព្រមសរសេរគ្រប់សំបុត្រស្នាម ( ប្រកាស ដំណឹង សារាចរ... ) ដែលសំរាប់ខ្មែរ  
ជាភាសាខ្មែរទៅ វាស្រេចគ្នាទៅហើយ ។



គួរឱ្យស្រពោនចិត្តណាស់ ដោយយើងឃើញនឹងឮថា ខ្មែរយើងភាគខ្លះលង់ខ្លួន  
ផ្តុំក្នុងរណ្តៅជំលោះ អំពីភាសាបារាំង នៅក្នុងស្រុកខ្មែរ ។ ចុះម្តេចក៏សាសន៍បារាំង គេពុំ  
ឈ្លោះគ្នាបង្កជាសង្គ្រាមប៉ុន្តែក៏អំពីបញ្ហាក្មេងបារាំងចុះខ្សោយខាងអង់គ្លេស ខាងអេស្ប៉ាញ៉ុល  
ខាងអាស៊ីមីន ខាងរុស្ស... នៅឯស្រុកបារាំងដូចខ្មែរយើងដដែលក៏អំពីភាសាបារាំង  
នៅកម្ពុជាផង ? (1)

ក្នុងការសិក្សាសព្វថ្ងៃ យើងពុំមែនសិក្សាតែអំពីភាសាបារាំងប៉ុន្មាននេះទេ ។ យើងត្រូវ  
សិក្សាគ្រប់មុខវិជ្ជាទាំងអស់ រាប់ទាំងវិជ្ជាស្បៀងទូទៅ មនុស្សវិទ្យាទូទៅ រហូតដល់

(1)- យើងបានឮសាស្ត្រាចារ្យយ៉ាងម៉ាកពោលថា ខ្លួនលោកសព្វថ្ងៃនេះ មានការបោះខាងភាសាអង់គ្លេសតិចជាង  
យើង ដែលមានការបោះខាងភាសាបារាំងផង ។ យើងសូមបញ្ជាក់ថា សាស្ត្រាចារ្យជាតិយ៉ាងនោះមានកំរិតវិជ្ជា  
ខ្ពង់ខ្ពស់ណាស់ ។



កសិកម្មវិទ្យា ហត្ថកម្មវិទ្យា កីឡា សិល្បៈ ហើយជាពិសេស គឺ វិជ្ជាយល់ច្បាស់គ្រប់មែក  
ធាន គ្រប់វិស័យ ដើម្បីទាញយកតុទ្ធិ ខាងករណីយកិច្ចពលរដ្ឋថ្លៃថ្នូរ ស្នេហាវឌ្ឍនភាព  
ពុំអាក់នៃសង្គមខ្មែរទាំងមូល ។

មានលោកសាស្ត្រាចារ្យជាច្រើនបានពោលថា “ ពិបាកបង្រៀននូវមុខវិជ្ជាផ្សេងៗ  
ដល់កូនខ្មែរណាស់ ពីព្រោះក្មេងឥឡូវខ្សោយបារាំងណាស់ - បើបានបង្រៀនជាខ្មែរនោះ  
សមស្រួលណាស់ ” ។ សូមអញ្ជើញស្តាប់នឹងគិតនូវសំណើនេះផងចុះ ។ យើងឃើញថា  
ឧបសគ្គមួយយ៉ាងធំ បានងើបឡើងទាំងផ្លូវសិស្សខ្មែរយើង មិនឲ្យយោធាចាប់យកវិជ្ជា  
ផ្សេងៗបានដោយស្រួលសោះ - ទោះបីបើបានខ្លះៗ ក៏បានទាំងគ្រប់គ្រងដួសដែរ ពីព្រោះ  
គ្រូថ្នាក់ហ៊ុំសទៅហើយ ចុះទំព័រគ្នាជាសិស្សទៀត យ៉ាងម្តេចទៅដែរ? - ឧបសគ្គនោះ  
គឺ ការយកភាសាបារាំង ជាភាសាយោងនេះឯង ។

ដូចនេះ ដើម្បីឲ្យសិស្សខ្មែរអាចឆ្លងទៅកតុទ្ធិ ក្នុងគ្រប់មុខវិជ្ជាដែលខ្លួនត្រូវសិក្សា  
បានដោយនោះ ខេមរនីយកម្ម ក្នុងរបបសិក្សា ( មធ្យមសិក្សា និង បឋមសិក្សា ) គឺជាការ  
ចាំបាច់ ពីព្រោះកូនខ្មែរនិយាយខ្មែរតាំងពីកើតមក ស្រួលចំណាំ ស្រួលកត់ត្រា នូវអ្វីៗ  
ទាំងអស់ដែលគេបង្ហាញ បង្រៀននឹងពន្យល់ជាភាសាខ្មែរ ។

សូមកុំយល់ដោយស្មាននឹងដោយប្រឡំឲ្យសោះថា ខ្មែរខ្លះពាក្យប្រើ សំរាប់វិទ្យា  
ស្យង្ស និងសំរាប់មនុស្សវិទ្យា ។ កស្តុតាងយ៉ាងជាក់ស្តែងមានដូចតទៅ ៖

- ខាងផ្នែកច្បាប់ សារពត៌មាន “ អ្នកជាតិនិយម ” បានចេញអត្ថបទជាខ្មែររាល់ៗលេខ  
ស្តីអំពីច្បាប់ក្រមព្រហ្មទណ្ឌ ច្បាប់រដ្ឋប្បវេណី... ។

- ខាងផ្នែកវិជ្ជាពេទ្យ វិទ្យាសំលេងកម្ពុជាបានផ្សាយ នាទីក្រសួងសាធារណសុខា  
កិបាលរាល់ល្ងាចថ្ងៃតុធំ និងរាល់ល្ងាចថ្ងៃសៅរ៍ជាភាសាខ្មែរ ។



- ខាងផ្នែកគណិតវិទ្យា រូបវិទ្យា គីមីវិទ្យា . . . ពុទ្ធិកមហាវិទ្យាល័យបានបង្កាត់  
បង្រៀនព្រះសង្ឃខ្មែរជាភាសាខ្មែរបានរួចទៅហើយ ។

- ខាងមហាវិទ្យាល័យអក្សរសាស្ត្រ និងមនុស្សសាស្ត្របានលើកយកមុខវិជ្ជាពិបាក  
មួយមុខ ដែលប្រើពាក្យយ៉ាងទៀងទាត់បំផុត មកបង្រៀនជាភាសាខ្មែរ បានយ៉ាងស្រួល  
ទៅហើយដែរ ។ មុខវិជ្ជានេះ គឺសូត្រវិជ្ជា ។

- ខាងផ្នែកនយោបាយ សម្រេចធុជាទីគោរពរបស់យើង ក៏ទ្រង់បានថ្លែងនូវសុន្ទរកថា  
ជាភាសាខ្មែរបានយ៉ាងស្រួលបំផុត ។

ដូចនេះ ពាក្យថា ខ្មែរខ្លះពាក្យប្រើ គឺជាការពុំពិតសោះ ។

ខ្មែរខ្លះពាក្យប្រើ គឺមកតែពីខ្មែរពុំព្រមប្រើភាសាខ្មែរតែប៉ុណ្ណោះ ។ បើខ្មែរព្រមប្រើ  
ភាសាខ្មែរនោះ ខ្មែរខ្លះពាក្យខ្មែរសំរាប់ប្រើជាដាច់ខាត ។ បើអញ្ចឹង ខេមរនីយកម្ម ក្នុង  
របបសិក្សា ក្នុងក្រសួងរាជការក្តី ពុំត្រូវទៅពុំរួចសោះជាដាច់ខាត ។ ឧទាហរណ៍យើងយល់  
ព្រមធ្វើខេមរនីយកម្ម គឺយើងធ្វើកើតជាដាច់ខាត ។

យើងពុំត្រូវភ្លេចមាត្រា ២ នៃរដ្ឋធម្មនុញ្ញទេ ! យើងត្រូវអនុវត្តនូវមាត្រានេះ ឱ្យបាន  
ពេញលេញ ។ កុំបណ្តោយឱ្យសំដីនៃរដ្ឋធម្មនុញ្ញមាននៅតែក្នុងសៀវភៅអញ្ចឹង ។

ប្រទេសខ្មែរបានឯករាជ្យរឹងប៉ឹងហើយ ! វប្បធម៌ខ្មែរក៏ត្រូវតែបានឯករាជ្យពេញលេញ  
នឹងរឹងប៉ឹងដែរ ! ចុះចាំកាលណា ទើបយើងផ្តល់នូវឯករាជ្យពេញលេញ រឹងប៉ឹង  
( ពិតប្រាកដ ) ដល់ភាសាខ្មែរ ?

ត្រូវបំបាត់ “ ហ្វ្រង់រ៉ូនីយកម្ម ” ចេញទៅ !

ត្រូវតែធ្វើឱ្យខេមរនីយកម្ម បានសំរេចជ័យជំនះឡើង បើយើងពិតជាខ្មែរ !





ខេមរនីយកម្មនៃការសិក្សា

អ៊ឹក សាមីន

មហាវិទ្យាល័យ សិល្បៈ និងមុខរបរ

ក្រោយ ពីបានអានទស្សនាវដ្តីសាស្ត្រាចារ្យខ្មែរ លេខ ២៣ ក្រោមចំណងជើង :

“យោបល់លោកនាយកមជ្ឈមសិក្សា ចំពោះបញ្ហាខេមរនីយកម្ម ” ខ្ញុំមានសេចក្តីរីករាយ ជាពន់ពេកណាស់ ព្រោះគឺជាបញ្ហាដែលខ្ញុំបានយកចិត្តទុកដាក់ ចាប់អារម្មណ៍ទៅលើ ជាយូរយារណាស់មកហើយ ហើយដែលមជ្ឈដ្ឋានសំខាន់នានានៃសង្គមជាតិយើង មាន មជ្ឈដ្ឋានអ្នកអប់រំជាតិជាទូទៅ និងមជ្ឈដ្ឋានសាស្ត្រាចារ្យយើងជាពិសេស ក៏បានលើកយក បញ្ហាខេមរនីយកម្មនេះ មកចោទនិងដោះស្រាយជាច្រើនលើកច្រើនត្រាមកហើយដែរ ។

រីឯខ្លួនខ្ញុំ ពិតមែនតែថា ខ្ញុំជាសាស្ត្រាចារ្យ ១ រូបនឹងគេដែរ ហើយជាពិសេសជា សាស្ត្រាចារ្យខាងអក្សរសាស្ត្រខ្មែរថែមទៀតផង ហើយពិតមែនតែថា ខ្ញុំបានយកចិត្តទុក ដាក់ចាប់អារម្មណ៍ទៅលើបញ្ហានេះខ្លាំងណាស់ដែរផងក៏ដោយ ក៏ខ្ញុំនៅមានគំនិត ១ យល់ ឃើញថា “ កុំបោះសន្ទូចរំលងភ្នំ ” ឬ “ កុំទុំមុនស្រគាល ” ឬ ១ ទៀត “ កុំលឿនជាន់ ចន្ទាល ” យ៉ាងនេះជាដរាប ។ ដូចនេះ ក្រៅតែអំពីមានតែចិត្តចង់នឹងការបញ្ចេញទូរចំណង់ ចិត្តទាំងនេះ ទៅតាមទឹកថ្លែងដែលគួរ ដែលអាច គឺខ្ញុំពុំទាន់បានធ្វើអ្វីទាល់តែសោះ ។

ឥឡូវនេះ ឧកាសដែលខ្ញុំរង់ចាំយូរមកហើយបានមកដល់ គឺឧកាសដែលបានឃើញ ថា នាយចៅហ្វាយផ្ទាល់របស់ខ្ញុំ គឺលោកនាយកមជ្ឈមសិក្សា លោកក៏មានមតិគំនិត យោបល់ ចំពោះបញ្ហាខេមរនីយកម្មនេះ ស្របស្រួលត្រូវទៅតាមចំណូលចំណង់ចិត្តរបស់ខ្ញុំ និងរបស់មិត្តដទៃទៀតភាគច្រើនដែរ ។ ដូចនេះ ខ្ញុំក៏សូមក្នុងឧកាសនេះ បញ្ចេញទូរមតិ យោបល់របស់ខ្ញុំខ្លះៗ ចំពោះបញ្ហាខាងលើនេះ ដែលតាមពិតពុំមែនជាមតិគំនិតអ្វីថ្មីប្លែកទេ



ប៉ុន្តែ គឺគ្រាន់តែជាមតិគំនិតសំរាប់បំពេញ សំរាប់បញ្ជាក់សង្កត់បន្ថែមទៅលើ តែប៉ុណ្ណោះ ព្រោះថា គោលគំនិតធំៗសំខាន់ៗទាំងប៉ុន្មាន ចំពោះខេមរនីយកម្មនេះ លោកនាយកមជ្ឈម សិក្សា លោកបានលាតត្រដាងបង្ហាញបំភ្លឺសព្វគ្រប់រួចអស់មកហើយ ។

ម្យ៉ាងទៀត ហេតុដែលនាំឱ្យ ហ៊ានបញ្ចេញនូវសំលេងរបស់ខ្ញុំ ក្នុងពេលនេះទៀត ក៏មកពីថា កាលសមាជជាតិលើកទី ២២ កន្លងទៅនេះ លោកស្រីវង្សលេខាធិការក្រសួងអប់រំជាតិ បានមានសេចក្តីក្លាហានហ៊ានបញ្ជាក់ប្រាប់សមាជជាតិ សព្វថ្ងៃមាននិន្នាការ ១ យ៉ាង ខ្លាំងឆ្ពោះទៅរកខេមរនីយកម្មនៃការសិក្សា ។

ការដែលព្រមជឺនីព្រមទទួលស្គាល់ថាមាននិន្នាការ១ ចំពោះខេមរនីយកម្មយ៉ាងនេះ ក៏អាចចាត់ទុកបានថាជាជំនួយ ១ យ៉ាងធំ ចំពោះចលនាខេមរនីយកម្មនេះដែរ ព្រោះថា ពីមុនៗមក គេពុំសូវដែលបានឮសំដីជំនួសលាស់ប្រាកដនិយមបែបនេះទេ គេច្រើនតែឮ ពាក្យថា “ កូនសិស្សខ្មែរសព្វថ្ងៃនៃអន់ណាស់ ” “ កូនខ្មែរខ្សោយបារាំងណាស់ ” ឬ ឮថា “ Methode នេះ រៀនបារាំងមិនចំរើនទេ, Methode នោះ ទើបប្រសើរជាង ” ពុំនោះសោតឮតែថា “ ការបំបាត់ភាសាបារាំងជាការ ភ្លើហួសវិស័យ ព្រោះភាសាបារាំង គឺជាភ្នែក ជាច្រមុះ ជាក្រចៀក ជាបង្ហូរ... ។ល។ និង ។ល។ ”

ប៉ុន្តែ ពាក្យពោលទាំងប៉ុន្មានខាងលើនេះ សុទ្ធតែចាកប្រធានទាំងអស់ ! — តើមាន នរណា ១ ថាចង់ឲ្យកូនខ្មែរឈប់រៀនភាសាបារាំង ?

ខ្ញុំសូមពុំធ្វើអត្តាធិប្បាយអំពីរឿង “ ចាកប្រធាន ” ខាងលើនេះទេ ព្រោះថាបើពិត ជាមានសុឆន្ទៈមែន គេពុំអាចយល់ប្រឡំទៅកើតអំពីពាក្យថា “ ភាសាយាន ” langue vehicule និង “ ជីវភាសា ” langue vivante នោះទេ ។

បញ្ហាបិតនៅត្រង់ថា តើក្នុងសម័យដែលប្រទេសយើងបានឯករាជ្យពេញលេញ ហើយនោះ យើងគួរតែលើកតម្កក់កើតភាសាជាតិយើងឱ្យមានមុខមាត់ មានរស្មីចំពោះ ចិញ្ចាងស្មើឋានៈ ស្មើភាពនឹងគេឯង ឱ្យសមឋានៈខ្លួនជាជាតិឯករាជ ជាភាសាឯករាជ



មានតំលៃគ្រប់គ្រាន់ មានសមត្ថភាពគ្រប់គ្រាន់ ក្នុងការយល់និងពន្យល់ដែរ ឬ ទេ ? ឬមួយ  
 ក៏យើងត្រូវតែប្រើភាសាបរទេស គឺភាសាបារាំងនេះតទៅទៀត លើកតំកុំកើតឡើយតំលៃ  
 ទៅលើភាសាបារាំងដែលជាបរទេសនេះតទៅទៀត ? ( ខ្ញុំនិយាយនេះ មិនចំពោះវត្សរ៍  
 សិក្សារៀននិងបង្រៀនប៉ុណ្ណោះទេ គឺនិយាយចំពោះការប្រើភាសាជាតិជាទូទៅ តាមគោល  
 គំនិតរដ្ឋធម្មនុញ្ញ ) ។

ប្រសិនបើយើងយកតាមមូលកាត ( principe ) ទី២ ពោលគឺការឧបត្ថម្ភតំលៃតទៅទៀត  
 ចំពោះភាសាបារាំងនោះ ក៏គួរតែយើងខំប្រឹងប្រែងខាងបារាំងនោះឲ្យខ្លាំងតទៅទៀត រកវិធី  
 រកមធ្យោបាយឲ្យយសស្រស់ដៃស្រស់ជើង គាស់កាយយ៉ាងណាឲ្យយសខាងតែកូនសិស្សខ្មែរ ជាង  
 ១លាននាក់នេះ “ តូកែបារាំង ” ហើយរៀនបានចំរើនជឿនលឿនទៅមុខទៀតទៅ ! ។

ប៉ុន្តែ ផ្ទុយទៅវិញ ប្រសិនបើយើងយល់ថាទេ ខ្មែរឯករាជហើយ ពិតមែនតែខ្មែរ  
 ត្រូវតែចេះភាសាបរទេស ពោះបីបារាំងក៏ដោយ រុស្ស៊ីក៏ដោយ អង់គ្លេសក៏ដោយ ។ល។  
 ខ្មែរត្រូវតែលើកតំកើតភាសាជាតិរបស់ខ្លួន ខ្មែរត្រូវតែខំសំរិតសំអាតភាសាជាតិខ្លួន បញ្ចេញ  
 មុខមាត់លើកតំកើតប្រមូលប្រមុំឲ្យមានជារូបរាង ជាចលនាសកម្មភាពឡើងនោះ ពេល  
 នោះ យើងត្រូវតែដើរទៅមុខចំពោះបញ្ហានេះ ពោះបីមានឧបសគ្គការលំបាកយ៉ាងណា  
 ក៏ដោយ ។

ដូចលោកនាយកមធ្យមសិក្សា បានមានប្រសាសន៍ស្រាប់ ការអ្វីដែលធ្វើតែនិយាយលំបាក  
 ហើយជាពិសេស អ្វីដែលលំបាក គឺអ្វីដែលថ្មីនោះឯង ។ ប៉ុន្តែបើយើងខ្លាចលំបាកពុំព្រម  
 ហ៊ានពុះពារបន្តិចម្តង ។ ធ្វើម៉េចយើងនឹងទៅដល់គោលដៅ ? យើងបានឯករាជ្យមក  
 ចំនួន ១៤ ឆ្នាំហើយ រដ្ឋធម្មនុញ្ញមានមកចំនួន ២០ ឆ្នាំមកហើយ ! តើភាសា - អក្សរ - អក្សរ  
 សាស្ត្រជាតិយើង បានដើរដល់ណាហើយ ? ដល់ “ ប៊ុយរ៉ូ ” ណាខ្លះហើយ ? ដល់សាលា  
 ណាខ្លះហើយ ? ដល់ផ្សារចាស់ ? ផ្សារថ្មី ? ឬមួយក៏នៅតែក្នុងវត្ត និង នៅស្រុកស្រែចំការ  
 នៅឡើយទេ ? ប៉ុន្តែ អ្នកវិទ្យាសាស្ត្រវិញ គេទៅដល់លោកខែហើយ ! . . . ។



សព្វថ្ងៃនេះ ការមិនដើរទៅមុខពុំមែនបានសេចក្តីថា នៅទីនឹង ១ កន្លែងនោះទេ ប៉ុន្តែ គឺដើរថយក្រោយ ព្រោះថាផែនដីចេះតែវិលទៅមុខជានិច្ច ធម្មជាតិចេះតែមានវិវត្តិជាស្រប ជាធម្មតា ។ ហើយដូចលោកនាយកមជ្ឈមណ្ឌលសិក្សាភ្នំបានមានប្រសាសន៍ស្រាប់ថា “ ការ ដោះស្រាយបញ្ហាទេវមរណីយកម្មក្នុងពេលនេះ មានភាពហួសពីការសមរម្យទៅទៀត ” ។ ដូចនេះ យើងនៅពរង់ដល់ណាទៀត? ខ្លាចមាន “ កោលាហល់ ” ដូចម្តេច? យើងធ្វើ តែតាមប្រយោជន៍ជាតិ ធ្វើតែតាមសេចក្តីត្រូវការ ធ្វើតែតាមការចាំបាច់ ធ្វើតែតាម ព្រះច្បាប់ ( រដ្ឋធម្មនុញ្ញ ) ។

មតិយោបល់របស់ខ្ញុំទាំងនោះ សូមបម្រើមកក្នុងបញ្ហាចោទសួរទាំង ៤ ១ ដូចតទៅ :

I- តើភាសាបារាំងពិតជាភាសាយាន សំរាប់យុវជនខ្មែរមែន ឬ ទេ ?

១- មាត្រា ២ នៃរដ្ឋធម្មនុញ្ញចែងថា : “ ភាសាដែលប្រើជាផ្លូវការ គឺ ភាសាខ្មែរ ” ។ ដូចនេះ អ្វីដែលជាផ្លូវការមានការសិក្សា រៀន នឹង បង្រៀននេះជាដើម ត្រូវតែគោរពទៅ តាមមាត្រា ២ នៃរដ្ឋធម្មនុញ្ញខាងលើនេះ ។

២- កាលជំនាន់មុន យើងទុកភាសាបារាំងជាភាសាយាន ( langue vehicule ) ព្រោះថាប្រទេសយើងមុនបានឯករាជ្យ យើងធ្លាប់មានការទាក់ទងជាមួយប្រទេសបារាំង រួចស្រេចទៅហើយ ។ ក្រោយដែលយើងបានឯករាជ្យមក យើងត្រូវការចំណេះវិជ្ជាខ្ពស់ៗ តិចនិច វិទ្យាសាស្ត្រ អ្នកបច្ចេកទេស វិស្វករ ដើម្បីកសាងស្ថាបនាប្រទេសយើងឲ្យ បានទៅជាអរិយប្រទេសទាន់កាលសម័យនឹងគេ ។ ហើយជាជាងយើងធ្លាប់មានការទាក់ ទងជាមួយបារាំងស្រាប់ទៅហើយ យើងក៏បានសំរេចថា យកប្រទេសបារាំងជា “ ម៉ូឌែល ” សំរាប់សាបព្រួសបណ្តុះបណ្តាលវិជ្ជាខ្ពស់ៗ តិចនិច វិទ្យាសាស្ត្រ អ្នកបច្ចេកទេស និង វិស្វករ ទាំងនោះ ។ ដូចនេះ ការចេះភាសាបារាំងជាការចាំបាច់ ពីព្រោះយើងទៅសុំរៀនពីគេ នៅប្រទេសគេ ។ ប៉ុន្តែ



៣- និស្សិតខ្មែរយើង តាមការពិតទៅ ពុំមែនទៅរៀនក្រេបជញ្ជក់ចំណេះវិជ្ជា គ្រប់បែបគ្រប់យ៉ាងទាំងនោះ ដើម្បីមកកសាងប្រទេសរបស់ខ្លួន តែអំពីប្រទេសបារាំង ១ ពីកាលណា? គឺយើងទៅរៀនស្ទើរតែនៅគ្រប់ប្រទេសជាមិត្តទាំងអស់ ដែលគេប្រើភាសា របស់គេរៀន ។ ខ្លួនក៏ការបង្ហាត់បង្រៀននិស្សិតយើង ។ ម្យ៉ាងទៀត

៤- ក្រោមព្រះបញ្ញាញាណដ៏ភ្លឺស្វាងនៃសម្តេច របស់យើង យើងបានបង្កើត មហាវិទ្យាល័យ យ៉ាងសន្តិកសន្តាប់នៅស្រុកយើង ដែលមានមុខវិជ្ជាស្ទើរតែគ្រប់សព្វ មែកធានទាំងអស់ទៅហើយ ។ តើយើងមានប្រយោជន៍អ្វីនឹងបញ្ជូននិស្សិតយើងទៅរៀន នៅបរទេស ជាពិសេសនៅប្រទេសបារាំងធ្វើអ្វីទៀត ?

ប៉ុន្តែគ្រងកន្លែងនេះ គេអាចឆ្លើយមកវិញថា ពិតមែនតែយើងមានមហាវិទ្យាល័យ គ្រប់បែបយ៉ាងនៅស្រុកយើង ប៉ុន្តែអ្នកបង្រៀនមិនមែនជាតិខ្មែរទេ (ភាគច្រើន) ។ - បាទ ស្តាប់បាន ប៉ុន្តែពាក្យចាស់លោកពោលថា “ ចេះមកពីរៀន មានមកពីរក ” ប្រសិន បើយើងខ្លះខាតនូវគ្រូជាតិខ្មែរសំរាប់បង្រៀនវិជ្ជាជាន់ខ្ពស់ៗ ទាំងនោះ យើងត្រូវតែរៀបចំ ជាផែនការយ៉ាងណា ដើម្បីបង្កើតឲ្យមានឡើងបន្តិចម្តងៗ គង់នឹងបានសំរេច តាមទំនង ដូចដែលយើងបានធ្វើរួចមកហើយ ចំពោះសាស្ត្រាចារ្យមធ្យមសិក្សាសព្វថ្ងៃ ។ ម្យ៉ាងវិញទៀត

៥- ភាសាបារាំង ក៏យើងពុំបានគិតទុកថា នឹងលប់បំបាត់ចោលនោះក៏ទេដែរ ផ្ទុយទៅវិញ យើងថាត្រូវតែរកវិធីណា មធ្យមបាយណា ដើម្បីចំអិន ពង្រឹងឲ្យកាន់តែ ប្រសើរឡើងទៀត ក្នុងឋានៈ ជា “ ភាសារបស់ ” បរទេសដូចគ្នា នឹងភាសាអង់គ្លេស រុស្ស៊ី, អេស្បាញ៉ាល, ចិនជាដើម ។ ប៉ុន្តែចាំដល់ទៅថ្នាក់ធំៗ បន្តិចសិន ( សុំកុំប្រឡំចំណេះ ខាងភាសា នឹងចំណេះខាងស្បៀង នឹងតិចនិច ) ។



II - តើភាសាបារាំង ពិតជាភាសាបំបាច់ ចំពោះខ្មែរឯករាជសព្វថ្ងៃ ឬ ទេ ?

១ - កាលយើងនៅក្រោមនឹមនៃអាណានិគមបារាំងនៅឡើយ ភាសាបារាំងជាការបំបាច់ ព្រោះបារាំងត្រូវការនិយាយស្តីជាមួយយើង ត្រូវការប្រើប្រាស់យើង ត្រូវការសាកសួរយើង ។ ដូចនេះ ទោះបីអ្នកឯងជាព្រះសាមញ្ញ ជាភិក្ខុ កសិករ ជាប្លង់តុន បីបុន សៀនស្នេ គ្រូបង្រៀន ឬ ជាលោកអ្នក ឯកទុត្តមក៏ដោយ ក៏ត្រូវតែចេះបារាំង ព្រោះលោក “ធំ” បារាំងដែលជា “ ចៅហ្វាយ ” លោកពុំចេះ ពុំយល់ភាសាខ្មែរដែលជា “ បារ” របស់គាត់នោះទេ ។

២ - ផ្ទុយទៅវិញ សព្វថ្ងៃនេះប្រទេសយើងឯករាជហើយ អស់មានលោកធំ លោកតូច អ្វីទៀតហើយ គឺយើងមានតែខ្មែរគ្នាឯង ខ្មែរឯករាជ ខ្មែរសេរី ( មិនមែនអា “ ខ្មែរសេរី ” ខ្ញុំគេពង្រឹងនោះទេ ! ) ខ្មែរដែលធ្លាប់មានក្តីរឿយពេលព្រះព្រះព្រាហ្មណ៍ អរិយធម៌ធម៌ទូលាយ ពីអតីតកាលនោះ ភាសាបារាំងហាក់ដូចជាពុំមានសារៈសំខាន់បំបាច់អ្វីឡើយទេ ។ បើយើងជាខ្មែរទាក់ទងតែនឹងខ្មែរគ្នាឯងសុទ្ធ សាធារណៈ ការប្រើភាសាខ្មែរកាន់ត្រូវទៅវិញទៅមក ក៏ជាការប្រពៃណាស់ទៅហើយ ។

៣ - ដូនតាយើង មានព្រះមហាក្សត្រដ៏ឆ្នើមៗពីព្រេងនាយជាដើម ដែលលោកប្រើតែភាសាខ្មែរសុទ្ធ ។ សំរាប់ទាក់ទងតែនឹងខ្មែរគ្នាឯងនោះ ក៏គង់លោកចេះភាសាបុរាណវត្ថុ មានប្រាសាទ សិលា វិទ្យាសាស្ត្រ សំរាប់កិត្យានុភាព ក៏ផ្អែកបង្កើតជាតិដល់កូនចៅលោកដំនាន់ក្រោយនេះបានដែរ ។

III - តើភាសាបារាំង ពិតជាឆ្ងាយខ្មែរមានតម្លៃជារដ្ឋឯករាជពេញលេញឬទេ?

ខ្ញុំសូមញែកបញ្ហានេះ ជា ៣ ផ្នែក ដូចតទៅ ៖

១ - ពួកបញ្ញវន្ត អ្នកនយោបាយ អ្នកបច្ចេកទេសធំៗ អ្នកគ្រប់គ្រង ពោលដោយខ្ញុំ គឺអ្នកដែលមានការដឹកនាំប្រទេសជាតិ ឆ្ពោះទៅមុខរកវឌ្ឍនភាព ( les élites du pays )



ត្រូវតែចេះភាសាបារាំងតិចច្រើនតាមមុខងារ តាមសមត្ថភាព សមត្ថកិច្ច ព្រោះអ្នកនោះ  
 តែងតែមានការទាក់ទងតិចច្រើន ជាមួយបរទេសជាធម្មតា ។ ប៉ុន្តែតើចំនួនអ្នកទាំងនោះ  
 មានប៉ុន្មាននាក់ បើធៀបទៅនឹងចំនួនប្រជាជនយើងប្រហែលជិត ៧ លាននាក់នោះ? ខ្ញុំថា  
 មានប្រហែល ៧ ពាន់នាក់ទៅចុះ ។ ដូចនេះ គឺ ១/១០០០ យើងញាតិបង្កបណាស់ ។  
 សល់ពីនោះ ប្រហែលជាមិនចាំបាច់ចេះបារាំងមួយម៉ាត់ផងក៏បានដែរមើលទៅ ។

២- ការប្រើភាសាបារាំងជាទូទៅ ក្នុងការរាជការក្តី ក្នុងការសិក្សាក្តី បើគ្រាន់តែប្រើ  
 ជាបណ្តោះអាសន្ន ដូចយើងបានធ្វើរួចមកហើយនេះ ក៏ជាការសមរម្យម្យ៉ាងដែរ ។ ប៉ុន្តែ  
 បើចេះតែប្រើ ចេះតែនិយម ចេះតែឧបត្ថម្ភហូតទៅទៀត ខ្ញុំថាដូចជា ពុំមែនជាកិត្តិយស  
 ដល់ជាតិយើងទេ ព្រោះថា

៣- ប្រទេសឯករាជ្យ គឺជាប្រទេសដែលមានសមត្ថភាព មានលទ្ធភាពរស់ដោយ  
 ខ្លួនឯង ពុំមែននៅក្រោមបង្គាប់បញ្ជានរណា ពុំនៅក្រោមការទប់ទល់នៃកំហុសរបស់ប្រទេស  
 ណា ឬ ពឹងពាក់អាស្រ័យ (dependant) ទៅលើប្រទេសណាគ្រប់ផ្នែក គ្រប់វិស័យ ។  
 ប្រទេសយើង ក្រោមព្រះកិច្ចដឹកនាំដ៏រឹងរ៉ៃនៃសម្តេចឧបនាយករដ្ឋមន្ត្រី យើងក៏បាន  
 ឯករាជ្យពេញបរិច្ចណ៍គ្រប់ផ្នែកមែកធានីទាំងអស់ មានផ្នែកនយោបាយ សេដ្ឋកិច្ច  
 សង្គមកិច្ច គុណការនឹងវប្បធម៌ជាដើម តាំងពីឆ្នាំ ១៩៥៣ មក ។ ការដែលវប្បធម៌ជាតិ  
 យើង ពិសេសគឺផ្នែកភាសា - អក្សរនេះ នៅមានការពឹងពាក់ផ្នែកទៅលើគេនៅឡើយនោះ  
 ក៏ជាការអាមាសមុខណាស់ទៅហើយ ប៉ុន្តែ ធ្វើម៉េច យើងទើបនឹងបានឯករាជ្យ យើងត្រូវតែ  
 អត់ធ្មត់ស្តាប់តិចតួច ពឹងផ្អែកទៅលើគេសិន ។ ប៉ុន្តែ ពេលនេះល្មមគ្រប់គ្រាន់ហើយ ១៤ ឆ្នាំ  
 កន្លងមកហើយ ល្មមយើងដោះខ្លួនឱ្យរួចអំពីការពឹងផ្អែកទៅលើគេទៀត ក្នុងផ្នែកភាសា-  
 អក្សរនេះ ដើម្បីឱ្យឯករាជ្យជាតិរបស់យើងមានសភាពលក្ខណៈពេញលេញមែនទែនឡើង  
 ព្រោះខ្ញុំពុំមែនជាជាតិសាសន៍ដែលគ្មានភាសា-អក្សរ សំរាប់និយាយ- សរសេរនោះទេ ។



ដូចនៅវិញ ក្នុងបញ្ហានេះ ប្រសិនបើយើងពុំព្រមបែបនេះឡើយ រួចពីការពឹងផ្អែកទៅលើ  
 គេនោះ ឯករាជ្យជាតិខ្មែរយើងក៏ហាក់ដូចជាពុំទាន់អស់ “ មន្ទិល ” ( souillure )  
 នៅឡើយ ។ ព្រោះថា បើពិតជាឯករាជ្យមែន យើងតោងតែមានសិទ្ធិសេរីភាព សមភាព  
 ស្មើនឹងប្រទេសឯករាជ្យដទៃទៀតដែរ ទោះអ្នកនោះ គូចក្តី ធំក្តី មិនចំពោះតែផ្លូវនយោបាយ  
 សេដ្ឋកិច្ច សង្គមកិច្ច - ល - ប៉ុណ្ណោះទេ ប៉ុន្តែវប្បធម៌ ជាពិសេស ភាសា-អក្សរ ក៏តោងតែ  
 មានសមភាពស្មើនឹងគេដែរ ។ បានសេចក្តីថា បើយើងមានការចាំបាច់ត្រូវតែចេះភាសាគេ  
 ដើម្បីទាក់ទងជាមួយនឹងគេ រីឯគេវិញ ក៏តោងតែមានការចាំបាច់ត្រូវតែចេះភាសាយើង  
 ដើម្បីទាក់ទងជាមួយនឹងយើងវិញ ។ តួយ៉ាងដូចប្រទេសចិនប្រជាមានិត សហភាពសូវៀត  
 សាធារណរដ្ឋប្រជាធិបតេយ្យ អាហ្វ្រិកម៉ង់ កូរ៉េខាងជើងជាដើម ដោយគេយល់ន័យច្បាស់  
 ចំពោះ “ ឯករាជ្យ ” របស់ប្រទេសខ្មែរយើង គេក៏បានបញ្ជូននិស្សិតគេឱ្យមករៀនភាសា  
 យើង នៅស្រុកយើង ហើយសុំឱ្យសាស្ត្រាចារ្យខ្មែរយើងទៅបង្រៀនភាសាយើងនៅ  
 ប្រទេសគេថែមទៀត ។ យើងវិញក៏បានឆ្លើយតបការនេះ តាមទំនងដូចគ្នាដែរ គឺយើងបាន  
 បង្កើតវិទ្យាល័យ ១ ក្នុងផ្ទៃនៃមហាវិទ្យាល័យអក្សរសាស្ត្រយើង សំរាប់បង្រៀនភាសាបរទេស  
 មានភាសាចិន រុស្ស៊ី អាហ្វ្រិកម៉ង់ជាដើម ដោយសុំឱ្យសាស្ត្រាចារ្យគេមកបង្រៀន ។

ដូចនៅវិញ ចំពោះបារាំង ដែលយើងខំឈ្លោះប្រកែកគ្នា បង្កប់បន្ទុកគ្នា តែអំពី  
 រឿងភាសាអក្សររបស់គេនោះ តើគេមានបាននឹកនា ឬ យល់សប្តិថា នឹងបង់ឱ្យនិស្សិតគេ  
 រៀនភាសាយើងទេ ទោះនៅស្រុកគេក្តី នៅក្នុងស្រុកយើងក្តី ? គ្មាន ! ព្រោះគេឃើញថា  
 យើងនៅតែត្រូវការគេ នៅតែបង់ពន្ធតាក់គេ នៅតែនិយម ស្រឡាញ់ឱ្យយល់  
 ទៅភាសាគេទៅឡើយ ( ភស្តុតាង មើលតែសកម្មភាពនិងសភាពរីកចំរើននៃវិទ្យាល័យ  
 Descartes របស់គេក្នុងប្រទេសយើងក៏ឃើញស្រាប់ - ដូចនេះ ទោះបីគេត្រូវការបង់ពន្ធតាក់



ទាក់ទងអ្វីដល់យើង ក៏គេពុំរាល់ដល់ភាសាយើងដែរ ព្រោះយើងចេះភាសាគេ យើងនិយម  
ប្រើភាសាគេស្រាប់ទៅហើយ - ស្រណុកមែន ! ( គ្រងនេះ ពាក្យថា “ ប្តូរវប្បធម៌គ្នា ”  
échange culturelle ហាក់ដូចពុំសូវមានន័យប៉ុន្មាន ) ។

IV- តើការយកភាសាបារាំងជាយាន ជាកុណាឬជាទោសបំពោះសិស្ស ?

បញ្ហានេះ មានការចោទនឹងដោះស្រាយ ជាច្រើនលើក ច្រើនគ្រាណាស់មកហើយ  
ហើយមតិគំនិតក៏ចេះតែចែកខ្លែកគ្នាទៅទីទៃៗ ខ្លះថាជាកុណ ខ្លះថាជាទោស ។

នៅក្នុងទស្សនាវដ្តីសាស្ត្រាចារ្យលេខ ២៣ មុននេះ លោកនាយកមធ្យមសិក្សាក៏បាន  
វែកញែកនូវបញ្ហានេះដ៏ក្សោះក្សាយ ល្មមជាការស្តាប់បាន យល់បានរួចស្រេចហើយដែរ  
ដែលតាមយោបល់លោក លោកក៏យល់ថាជាទោសដែរ ខ្ញុំពុំបាច់រៀបរាប់ឡើងវិញ  
ទៀតទេ ។ ប៉ុន្តែ ខ្ញុំគ្រាន់តែសុំធ្វើសេចក្តីបញ្ជាក់បន្ថែមបន្តិចបន្តួចអំពីពាក្យថា “ ទោស ”  
នេះជាពីរបែបទៀត ៖

ទី ១.- ការយកភាសាបារាំងជាយាន នាំឱ្យកាន់តែខ្សោយខាងភាសាបារាំងទៅវិញ.

កាលមុនសង្គ្រាមលោកលើកទី ១ និងទី ២ មនុស្សលោកយើងចែកជាពីរផ្នែក  
សំខាន់ គឺ ៖

- ១ ផ្នែក អ្នកមានប្តូរមានអំណាចដើរជិះជាន់បួនទឹកដីគេ យកគេធ្វើជា “ ខ្ញុំ ”  
ខ្លួនឯងធ្វើជា “ ម្ចាស់ ” ។
- ១ ផ្នែកទៀត អ្នកទន់ខ្សោយ ត្រូវគេជិះជាន់សន្តិសន្តិទ ជាខ្ញុំកញ្ជះរបស់គេ ។  
ក្នុងកំឡុងដំសែនយូរនៃការជិះជាន់របស់មហាអំណាចទាំងនោះ ប្រទេសទន់  
ខ្សោយ តែងតែកើតមានចិត្តក្តៅក្រហាយ ឈឺចាប់ក្នុងអាត្មា ចេះភ្ញាក់សតិស្មារតី



ចំពោះអ្វីដែលជាតម្លៃរបស់ជាតិ អ្វីដែលជាសាច់ស្នូត ថ្លើម ប្រមាត់ របស់ជាតិ រង់ចាំ  
តែឧកាសល្អនឹងខំរើបរះ ដណ្តើមយកអ្វីៗ ទាំងឡាយនោះឲ្យបានមកវិញ ។

ឧកាសល្អក៏បានមកដល់ សង្គ្រាមលោកលើកទី ២ ក៏រលត់ទៅ ប្រទេសទេស  
ខ្សោយទាំងនោះក៏បានទទួលនូវពន្លឺឯករាជ្យសាជាថ្មី បន្ទាប់បន្តគ្នា ។ ដូចនេះ គេ  
តែងមានសេចក្តីរីករាយសប្បាយចិត្តឥតឧបមា ព្រោះសង្ឃឹមថាអ្វីៗដែលខ្លួនប្រាថ្នា  
ដែលខ្លួនសន្មតថាជាតម្លៃពិតប្រាកដរបស់ជាតិ មានវប្បធម៌-ភាសា-អក្សរជាដើមនោះ  
នឹងត្រូវបានមកខ្លួនវិញទាំងអស់ ។ ប៉ុន្តែផ្ទុយទៅវិញ ប្រសិនបើបំណងទាំងនោះ  
ពុំបានសំរេចសមតាមសេចក្តីប្រាថ្នាទេ ខ្លួនក៏ពុំសប្បាយចិត្ត កើតក្តៅក្រហាយ  
ម្នាស់ខូចចិត្ត ខូចស្មារតី រសេះរសោះខ្លាំង រកតែចាប់កាន់ការអ្វីឲ្យបានពេញដៃពេញ  
ដើងស្ទើរពុំបាន... ។

នេះហើយ ជាកត្តាមួយយ៉ាងសំខាន់ណាស់ដែរ តាមយោបល់ខ្ញុំ ដែលធ្វើឲ្យ  
សិស្សខ្មែរយើងរៀនកាន់តែខ្សោយទៅ ។ ចំពោះភាសាបារាំង ព្រោះចិត្តគំនិតដែល  
មិនចង់ មិនស្រឡាញ់ មិនចូលចិត្ត ធ្វើឲ្យសិស្សភាគច្រើនក្នុងសម័យឯករាជ្យ  
ទៅជាធុញត្រាន់ខ្លាំង មិនយកចិត្តទុកដាក់ ចំពោះភាសាអ្នកដែលធ្លាប់ជិះជាន់ខ្លួន  
ហើយទើបផុត ក៏ទៅជាខ្សោយទៅៗ ចំពោះភាសានោះ ទោះបីគ្រូខ្មែរក្តី គ្រូជាតិ  
បារាំងក្តី ខំរកកិច្ចកល រិះដោះស្រាយយ៉ាងណា ឬ ទោះបីជាខំបង្កើនពេលម៉ោង  
យ៉ាងណាក៏ប្រៀបបាននឹងគេ “ ចាក់ទឹកលើក្បាលតា ” យ៉ាងនោះឯង ។

ដូចនេះ ការយកភាសាបារាំងជាយាននេះ ពុំមែនជាកុណ្ឌទេ គឺប្រាកដជាទោស  
ដ៏ជាក់ស្តែងចំពោះអនាគតសិស្ស (ប្រហែលជាភាគច្រើន) គឺទោសដែលបណ្តាលមក  
តែអំពីការព្យាបាលនៃស្មារតីជាតិ ( réveil du sens national ) នេះ តែប៉ុណ្ណោះ ។

ប៉ុន្តែជាក់ព្យល្អដែរ ចំពោះសិស្សខ្មែរយើងសព្វថ្ងៃ ដោយសារថា ពិតមែនតែច្បាប់  
តម្លៃឲ្យយកភាសាបារាំងជាយានក្នុងការបង្រៀនក៏ដោយ ក៏សាស្ត្រាចារ្យខ្មែរយើង



គ្រប់មុខវិជ្ជាតែងតែនិយាយអធិប្បាយពន្យល់សិស្សយើង ដោយភាសាជាតិរបស់  
យើង ជាហេតុនាំឱ្យសិស្សទៅជាពូកែចង់ជាងជំនាន់ដើមទៅទៀតផង ចំពោះមុខ  
វិជ្ជាគ្រប់ផ្នែក លើកលែងតែមុខវិជ្ជាខាងភាសាបារាំងចេញ ។

ទី ២.- ការយកភាសាបារាំងជាយាន នាំឱ្យសិស្សបាត់បង់នូវបុគ្គលភាពរបស់ខ្លួន.

យើងជាគ្រូ យើងស្គាល់ ឬ ត្រូវតែស្គាល់នូវបញ្ហានេះ មុនអ្នកណា ទាំងអស់ ។  
ក្នុងការសិក្សាជាទូទៅ គេពុំមែនបង្រៀនសិស្សឱ្យយល់ចេះតែចំណេះវិជ្ជា ដែលគេចង់  
បង្រៀនតែម្យ៉ាងប៉ុណ្ណោះទេ ប៉ុន្តែគេនៅមានការចាំបាច់ នឹង អប់រំបំប៉នចិត្តគំនិត ស្មារតី  
របស់សិស្សថែមទៀត ពោលដោយខ្លី គឺបណ្តុះនូវ បុគ្គលភាព របស់សិស្សនេះឯង ។

តើគេមានមធ្យោបាយយ៉ាងណាខ្លះ ដើម្បីបណ្តុះនូវបុគ្គលភាពរបស់សិស្ស ?

សូមឆ្លើយថា តាមគរុកោសល្យវិទ្យា ( pédagogie ) គេមានមធ្យោបាយ

ច្រើនបែបច្រើនយ៉ាងណាស់ ដែលយើងពុំអាចរៀបរាប់ឱ្យលម្អិតល្អន់អស់សេចក្តីបាន  
ក្នុងទីនេះ ។ ប៉ុន្តែបើបង្រៀនសេចក្តីឱ្យមក មធ្យោបាយចំពោះបញ្ហានេះ គឺមាន  
តែពីរយ៉ាង :

ការចោទសួរ នឹងការឆ្លើយត្រង់ ។

ដូចនេះ ប្រសិនបើយោលទៅតាមគំនិតនេះ តើយើងអាចសំរេចបំណង  
ខាងលើនេះបាន ឬទេ ?

តាមខ្ញុំយល់ ថាពុំអាចសំរេចបានទេ ព្រោះថា :

- ម្យ៉ាង ចំពោះគ្រូ កាលបើសួរបញ្ហាអ្វី ១ ទៅសិស្ស ហើយសិស្សស្តាប់ចាប់  
សេចក្តីមិនសូវបាន មិនសូវយល់ តើលទ្ធផលនឹងបានមកពីណា ?



- ម្យ៉ាងទៀត ចំពោះសិស្ស ទុបមាថាសិស្សអាចស្តាប់ចារវ៉េសេចក្តី នៃពាក្យ  
 សួររបស់គ្រូបានទៅចុះ ( ដោយការកាត់ស្មានខ្លះៗ ) ប៉ុន្តែ ដល់ពេលចង់ឆ្លើយ ឬ  
 ចង់សាកសួរទៅគ្រូវិញ គ្នាពុំហ៊ានឆ្លើយ ពុំហ៊ានសួរ ពុំហ៊ានហើបមាត់ ព្រោះ “ សូត្រ  
 ក្បួនវេយ្យាករណ៍ ” ( conjuguer ) បារាំងពុំចេញ ម៉្លោះហើយគោងតែនៅស្ងៀម  
 ទៅវិញជាធម្មតា - ដល់សម្រេចទៅ លទ្ធផលគឺគ្រូត្រូវតែនិយាយតែម្នាក់ឯងរហូត  
 ហើយសិស្សជាអ្នកនៅចាំតែស្តាប់តទៅទៀត

នេះហើយជាហេតុ ១ ទៀត នាំឱ្យសិស្សបាត់បង់នូវបុគ្គលភាពរបស់ខ្លួនបន្តិច  
 ម្តងៗរហូតទៅ ។

**សេចក្តីសន្និដ្ឋាន.-**

ដូចបានអធិប្បាយរៀបរាប់រួចមកហើយខាងលើនេះ យើងខ្មែរ គួរតែចាប់ចិត្ត  
 ប្រកាន់យកនូវគំនិតនៃខេមរន័យកម្មនេះ ឱ្យខ្ជាប់ខ្ជួនទាំងអស់គ្នា ។ ហើយបើ  
 យើងទាំងអស់គ្នា យើងមូលមាត់ស្រុះស្រួលគ្នាជាឯកចន្ទ ចំពោះបញ្ហានេះហើយ  
 យើងត្រូវតែជួយពុះពារកាប់គ្នា នូវទុបសក្តិទាំងឡាយណាដែលជាការទើសទាស់  
 រាំងរាជំណើរនៃខេមរន័យកម្មនេះ មានការខ្វះខាតពាក្យពេចន៍ ខ្វះខាតសៀវភៅ  
 ខ្វះខាតបុគ្គលិកជាដើម ដោយជួយបង្កើតពាក្យ ជួយសរសេរសៀវភៅ ជួយបក  
 ប្រែ ជួយជាមតិ គំនិត យោបល់យ៉ាងណាឱ្យខាងតែបានសំរេចនូវគោលបំណង  
 ដ៏សំខាន់ ១ នេះ ដើម្បីជាប្រយោជន៍ជាតិយើងផង ជាកិត្តិយសដល់ជាតិយើងផង  
 ដើម្បីបណ្តុះស្មារតីជាតិនិយមពិតប្រាកដផង ហើយជាពិសេស ដើម្បីគាំពាររក្សា  
 ស្មារតី នៃបុព្វបុរសយើង មានព្រះមហាក្សត្រធិបំណាច ៗ ដែលក្នុងចំណោមនោះ  
 ព្រះបាទសម្តេចព្រះអង្គឌួង នឹងព្រះនរោត្តម ដែលព្រះអង្គទិតទំបណ្តុះបណ្តាល



លើកតំកើងវិប្បធម៌ជាតិយើងខ្លាំងណាស់ មានភាសា-អក្សរនេះជាដើម ។ សូមឲ្យ  
 វិញ្ញាណក្ខន្ធដ៏ថ្លាត្រចង់របស់ព្រះអង្គទាំងនោះ បានទទួលនូវការសប្បាយរីករាយ  
 ដោយសារយើងផង ដោយឃើញថា យើងបានខិតខំពុះពារគោរពតាមតម្រាប់  
 តម្រាយដ៏ល្អប្រពៃរបស់ព្រះអង្គពុំមានខ្លោះ ។

ជាពិសេសណាស់ទៅទៀត យើងត្រូវតែតបស្នងព្រះមហាករុណាទិគុណរកទី  
 ចំផុតគ្មាន នៃសម្តេចឧយើងផង គឺព្រះបាទសម្តេច ព្រះនរោត្តម សីហនុវរ្ម័ន  
 ព្រះទេវយុវរាជ ព្រះបិតាឯករាជ្យជាតិខ្មែរ ព្រះប្រមុខរាជខ្មែរ ព្រះបិតានៃវិប្បធម៌ខ្មែរ  
 ដែលព្រះអង្គបានខំពុះពារមិនគិតដល់ព្រះជន្មាយុ ដើម្បីទាមទារយកឯករាជ្យពិតប្រាកដ  
 បានមកជូនជាតិយើងវិញនោះ ដោយយើងខំជួយជំរុញចលនាខេមរើយកម្ម  
 ក្នុងការសិក្សានេះ ជាពិសេសនឹងក្នុងការទាក់ទងរវាងខ្មែរគ្នាឯងជាទូទៅ ឲ្យខាង  
 តែបានសម្រេចជាស្ថាពរ ។

ជយោភាសាខ្មែរ !

**មិត្តទាំងឡាយ !**

យោបល់ល្អក៏ វិជ្ជាប្តីក៏ ដែលមិត្តយកទៅពន្យល់ បង្រៀនក្នុងថ្នាក់មាន  
 ប្រយោជន៍ដ៏ហើយ តែបើមិត្តសរសេរ ហើយផ្ញើទៅជូនយក្នុងទស្សនាវដ្តី  
 យើងបែបទៀតនោះ នឹងមានប្រយោជកាន់តែជំរុញលែងណាស់ទៅទៀត ។



# ខេមរនិយកម្ម

ឡោក ឆ្លូត

អនុវិទ្យាល័យធីត្យូន - កណ្តាល

ទស្សនាវិទ្យាសាស្ត្របច្ចេកទេសថ្មីនៃសេចក្តីសរសើរចំពោះមិត្ត ឡោក ឆ្លូត ដែលបាន  
 ស្រាវជ្រាវរករកស្តុតាងផ្សេងៗមកបញ្ជាក់ចំពោះបញ្ហាជាច្រើន ដូចជាបញ្ហា អត្តសាស្ត្ររបស់ខ្មែរ-  
 ធ្វើតាម — ការប្រទាញមិនទាន់ចប់...ជាដើម ។ ប៉ុន្តែ ដោយបញ្ហាទាំងនេះជាប់ទាក់ទងមិន  
 សូវខ្លាំងទៅនឹងបញ្ហាខេមរនិយកម្ម យើងសូមមិត្តមេត្តាឱ្យយើងចុះតែអត្ថបទមួយ ដែលមាន  
 ចំណងជើងថា “ ខេមរនិយកម្ម ” តែប៉ុន្មាននោះ ។

ក្រោយពីបង្ហាញថា ក្មេងខ្សោយបំផុត មកពី “ ទន្លេព្រៃតយល់និយម ” និង មកពីការ  
 ហាត់ប្រាណនៅពេលជិតថ្ងៃត្រង់មក មិត្ត ឡោក ឆ្លូត សរសេរថា :

យើង បានឃើញរួចមកហើយនូវ “ មារ ” ដែលមកជ្រៀតជ្រែកលើវត្តធាតុសំរាប់  
 ទ្រទ្រង់ចលនានៃការលូតលាស់របស់យុវជនខ្មែរ ។ ដូច្នេះបានជំរុញអស់មិត្តថា អ្នកធ្វើត  
 ត្រួតត្រាសន្តិភាពមុខជាហ៊ានអះអាងថា គ្មាន “ មារ ” ឯណាមកជ្រែកទេ ព្រោះបញ្ហានេះជាការ  
 ងាយដោះស្រាយបំផុត គឺគ្រាន់តែឱ្យសិស្សចាប់រៀនសូត្រភាសា បារាំងពីថ្នាក់ទី ១១ មក,  
 ដរាបណាសិស្សត្រូវបានបារាំង សិស្សអាចចាប់យកបាន ទទួលបាននូវពុទ្ធិគ្រប់បែបយ៉ាង ។  
 ចំពោះរូបថតវិញ ដោយយោលទៅតាមការអាចអ្នក ថោកទាប ទបសគ្គ... គ្រប់អន្លើដែល  
 យើងបានឃើញរួចមកហើយ យើងមិនត្រូវឱ្យយុវជនរៀនភាសា បារាំងចាប់តាំងពីថ្នាក់ទី  
 ១១ មកវិញទេ ពុំទោះសោតយុវជនត្រូវដើរថយក្រោយចូលទៅ ក្នុងសម័យអាចអ្នកដែលផ្តល់  
 កំណើតនៃពាក្យនិបាត - ស្តុបារាំង... ។ យើងត្រូវធ្វើយ៉ាងណាឱ្យយុវជនចាប់ចិត្ត



ទៅលើសេចក្តីរឿងច្បាប់ច្បាប់ មានសម័យដែលប្រាសាទខ្មែរដុសផុះចេញដូចផ្សិតជាដើម ។  
 តើនៅសម័យអង្គរ ខ្មែររឿងដោយសារការនិយមប្រើភាសានៃពួក “ក្មេកប្រាក់” ឬ ?  
 តើខ្មែរជំនាន់នោះចេះផ្សាយ ទទួលពុទ្ធិបានឬទេ ? ។ ក្រោមការដឹកនាំជំនួញនៃសម្តេចផុ  
 នារកម្ពុជាបានប្រាសចាកពីនិមបារាំង ហើយប្រជាជាតិខ្មែរខ្ពស់លាងកំអែលដែលអាណា  
 និតមកទុកឲ្យ ។ អក្សរសាស្ត្រខ្មែរដែលបានលូតលាស់ មានសន្ទុះល្អតាំងពីបានឯករាជ្យ  
 មកត្រូវការរំដោះគ្រោះ ឱ្យតទឹកលាងក្រែលឲ្យអស់ពីខ្លួន ឡើងកាន់ឋានៈខ្ពង់ខ្ពស់មានមុខ  
 មាត់ដូចគេឯង ។ ម្យ៉ាងទៀត ប្រជាជាតិទាំងឡាយក្នុងសាកលលោករមែងតែសិក្សា  
 ភាសានានា ក្នុងឋានៈជាភាសាបរទេស ។ ដរាបណាយើងធ្វើដូច្នោះ យុវជនខ្មែរ  
 មុខជាត្រូវភាសាបរទេសដែលគេតម្កល់ឲ្យរៀន មានភាសាបារាំងជាអាទិ៍ អាចទទួលពុទ្ធិ  
 គ្រប់បែបគ្រប់យ៉ាងបានដោយស្រួល ដោយមិនចាំបាច់សូត្រទន្ធាញដូច “គម្ពីរវៃ”  
 ហើយមានគំនិតស្មារតីក្នុងផ្លូវ “អ្នកជាតិនិយម” ព្រោះខ្មែរ “អ្នកជាតិនិយម” ត្រូវ  
 និយមរបស់ជាតិខ្មែរ :

អក្សរខ្មែរមាន - ត្រូវនិយមអក្សរខ្មែរ

ភាសាខ្មែរមាន - ត្រូវនិយមភាសាខ្មែរ ។

ហេតុនេះហើយ បញ្ហាខេមរនិយកម្មជាបញ្ហាចាំបាច់បំផុត ។

តើយើងត្រូវធ្វើខេមរនិយកម្ម មួយថ្នាក់ម្តង មួយថ្នាក់ម្តង ឬ យ៉ាងណា ?

តាមធម្មតា ក្មេងកើតកមរមាស់នៅក្បាល នៅដៃ នៅជើង ។ល។ គ្រូពេទ្យមិនដែល  
 ព្យាបាលក្បាលម្តង ដៃម្តង ជើងម្តង... នោះទេ គឺត្រូវមើលព្យាបាលទាំងក្បាល ទាំងដៃ  
 ទាំងជើង... ពុំនោះសោត កមរមាស់មិនជាសោះជាជាប់ខាត ។ បញ្ហាខេមរនិយកម្ម  
 នេះ មិនខុសគ្នានឹងបញ្ហាព្យាបាលកមរមាស់ទាំងលើនេះទេ ។ ប្រសិនបើយើងធ្វើការសាក



ពិសោធន៍នៅថ្នាក់ទី ៦ រួចប្រឹងកែច្នៃ ហើយកែច្នៃទៀតរាប់ឆ្នាំ លុះឃើញថា ល្អទើបហ៊ាន  
 បន្តទៅថ្នាក់ទី ៥ ទៀត - នៅថ្នាក់ទី ៥ នេះទៀត ការសាកពិសោធន៍ត្រូវប្រើពេលរាប់ឆ្នាំ  
 ដូចមុន - ខេមរនីយកម្មមុខជាត្រូវប្រើពេលរាប់សតវត្សទើបបានសំរេចផល ! ស្មៀគរនេះ  
 ពុំគាប់ប្រសើរទេ ព្រោះយុវជនដែលធ្លាប់រៀនសូត្រគ្រប់មុខវិជ្ជាជាខ្លះនៅថ្នាក់ទី ៦ លុះបាន  
 ឡើងទៅថ្នាក់ទី ៥ ដែលគេតែងតែរៀនជាភាសាបារាំងទៅវិញ នឹងធ្លាក់ខ្លួនចុះទៅក្នុង  
 ជ្រោះជ្រាវនឹងភ្នំសួនសុន ប្រកបដោយគ្រោះថ្នាក់ធ្ងន់ជាងសព្វថ្ងៃនេះទៅទៀត ។

ទាហរណ៍ : សព្វថ្ងៃនៅថ្នាក់ទី ៦ ភូមិវិទ្យា ប្រវត្តិវិទ្យា អាចចាត់ទុកជាទស្សនៈកែរោគ  
 ដែលធ្វើឱ្យយុវជនស្រួលគិត ស្រួលនិយាយ ស្រួលសរសេរ... ព្រោះការបង្រៀនត្រូវ  
 ប្រព្រឹត្តជាភាសាខ្មែរ ។ លុះដល់ថ្នាក់ទី ៥ ភូមិវិទ្យា ប្រវត្តិវិទ្យាត្រូវចូលសញ្ជាតិជាបារាំង  
 ប្រែក្លាយជាថ្នាំពុល ធ្វើឱ្យយុវជនមានគំនិតវិលវល់ ថាពាក្យបារាំងមិនចង់ចេញ និយាយ  
 មមើមមាយ សរសេរខុសជាសទឹកជាសដី -ល-... ។

**មិត្តទវាទឡាយ !**

តែងមេរៀនជាភាសាខ្មែរ ហើយផ្ញើទៅបោះក្នុងទស្សនាវិដ្ឋីសាស្ត្រាចារ្យរបស់  
 យើងរាល់គ្នា ជាអំពើប្រពៃណាស់ - ប្រពៃព្រោះបានផ្សាយការបោះដឹងដល់អ្នក  
 អាណ - ប្រពៃបំផុតទៅទៀត ព្រោះបានបង្ហាញថា អក្សរនិងភាសាខ្មែរអាចប្រើ  
 ជាយានក្នុងការសិក្សា ។